

సర్వహక్కులు  
ప్రకాశకులవి.

ప్రథమ అవసర  
మీరు చదివి

---

కాశహస్తీ తమిళాన్ని అంకితము చేసి  
స్వస్థీయ శ్రీరాజేశ్వరీ ప్రెస్ నందు  
ముద్రించబడియె-రాజపురి

---

కాశీ ప్రెస్  
రిజిస్టర్డ్

ముంబై  
రూపాయి పావులలో



ఈ నాటకమును మా నిండుట, ప్రదర్శించుట, స్త్రీ-నుచేయుట  
 దిక్కాద్వ తీయుట వగైరాలు సాంప్రదాతిపూర్వకమైన అనుమతి లేనిదే,  
 ఎవరును చేయరాదని యిందుమూలముగా తెలియజేయుచున్నది. ఈ  
 నియమములు అతిక్రమించినవారు మేము చేయు సీవిల్ డిమిషన్ చర్య  
 లకు బాధ్యులగుదురు.

ఇట్లు,  
 కాపీరైటు హక్కుదార్డు  
 కాళహస్తి తమ్మారావు అండ్ సన్స్,  
 రాజమండ్రి.

# ఇంద్ర లో పాత్ర ము లు.



— ♦ వు సముఖు —

కర్మకర్త గుడు :—కథానాయకుడు.

జయమల్లుడు :—మీరాతండ్రి.

నియానగుడు :—యోగి

సువనసింగ్ }  
సుప్తసింగ్ } వార్తాహములు.

నివనాధభిట్టు }  
సదానందగుడు } పౌరులు.

కామిశ్రేష్ఠి :—

— ♦ స్త్రీలు —

మీరాబాయి :—కథానాయకురాలు.

నీరాబాయి :—మీరాజనని.

సుగుణాబాయి :—మీరా ఆడబడుచు.

నళిని :—మీరాచెలికత్తె.

సుందరమ్మ :—

వృక్షురాలు :—భిక్షురాలు.



శ్రీ రస్తు.

# మీ రా బాయి

ప్రథమాంకము.

మొదటి రంగము—రాచనగరులో కైవలవస్తుందిరము.

(ప్రవేశము—పాండురంగనామసంకీర్తన మొనరించుచు  
దయానందయోగి—అన బంధము—1)

దయా :—(స్వగ) ఆహా ! భోగపరాయణులు, శ్రీమంతిలునగు శ్రీ  
యుల గర్భమున నుద్భవించియు, బదియాణువత్పిరములైన  
బైబడకి ముందే, విజితేంద్రియులగు మహామునులకు సైతము  
దుర్లభంబులగు భక్తివైరాగ్యముల సముపార్జించుకొని, చూర్తి  
భవించిన నద్గుణపుంజమేయనఁ దనరుచున్న మీరాబాయి,  
హింసాసుందరీమణులకెల్ల మార్గదర్శిగదా ! అక్కనృజన్మ  
మచేత శ్రీమాయకులమెల్లఁ బునీతమైనది—తల్లిదండ్రులగు వీరా  
జయమల్లులు ధన్యులయిరి. రావోరు రాజవంశమెల్ల నామెచు  
జూచి గర్వంపవలసినదే !

సీ. మందాకినీ దిన్య • మందవీచికలందు

లలిఁ దూఁగు నాయిందు • కళలభాతి

గ్రీష్మకాలోద్భవ • వృష్ణసారభయుక్త

వనవీధిఁ జరుచు • పవనుఁబోలె

సాంధ్యరా గంచిత ♦ సాందర్యవిస్ఫూర్తి  
 ప్రకటించు మేఘమూ ♦ లిఖితపగిది  
 చూతఖాదనమున ♦ శోభనకలకంఠ  
 కంఠనిర్దళ శ్రావ్య ♦ గానమట్లు  
 గీ. భళిర! సుందరంబుచు, సుఖ ♦ ప్రదముఁ గాంతి  
 మంతమును, మధురమ్మునై ♦ భస్మరాలి  
 తనువు-నద్వర్తనంబును ♦ దర్శనంబు  
 పాటయు నమరి, జనచుకున్ ♦ పడచుగలుగు.

ప్రజలెల్లరు నామెయొక్క సచ్చరిత్రంబును గాథలుగ వాకొను  
 చుండఁ బలుమారు లాకర్షించితిని. సామాన్య స్త్రీచందమున  
 నామె వేదసాదలతోఁగలసి, విఠలదేవుని బడించుచు నీధులఁ  
 బడి పోవుచున్నపుడు ప్రత్యక్షముగఁ జూచితిని. కాని, నేనింత  
 వరికు నామెతో ముచ్చటింపలేదు. తఱువాతనే, యామె  
 యీ భజనమందిరమునకుఁ బ్రార్థనసేయవచ్చునని తెలిసికొని,  
 యామెతో సంభాషించు నుత్సాహముతో నరుదెంచితిని.  
 (కొంచెమూగి) అదే! రాచనగరులోని మంగళవాన్యమ్ములు  
 వినఁబడుచున్నవి. (ఆకసమువంకఁ జూచి) హఠాత్తుదయకాల  
 మానన్నమయినది. అప్పుడే పురవీధులందు సందడులెట్లుకందు  
 కొన్నవో! భాస్కరాగమము ప్రజలలో నెంతసంచలనముం  
 బుట్టించుచున్నదో!

సీ. కానుక లర్పింపఁ ♦ గాఢోలు! గొల్లలు  
 పాలకుండలతోడఁ ♦ బయనమయిరి!  
 మేల్కొల్పు గీతముల్ ♦ వినిపింపఁ గాఢోలు!  
 పక్షులు తమగూండ్లు ♦ బాయుచుండె!

నుదతులు కాఁబోలు ! ♦ చూడ వేడుక పడి

చెఱువుగట్టులపై ని ♦ జేరివారు !

స్వాగతంబీయంగ ♦ వాంఛించికొఁగోలు !

తమ్మిగుంపులవెల్ల ♦ దలలనెత్తె !

సీ ప్రాగ్గీశాంగన నోముల ♦ పంటయనఁగ

సూర్యుఁ డాకసంబునఁ బొడ ♦ సూశినంత

జనుల కోలాహలంబులు ♦ వంతరల్లె

జగము మేల్కొంచె జీకటుల్ ♦ సమసిపోయె.

భక్తురాలగు మీరాబాయి యింకను దృగ్గోచరముగాలేదు. నిద్రనుండి పెందలకడనే యామె లేచునని వినియుంటిని— నేడీ భజననుందిరమున కరుదెంచుటలో దడముట కేమికారణమో ! (ఇంచుక నేపాసి) అహా ! నే నెంతపుణ్యాత్ముడను ! మూర్తిభవించిన భక్తిరసమో, లేక యిలకనతరించిన భారతి యోయనఁ దనరుచు, మంజులమధురాలాప మొనరించుచు నిలువచ్చుచున్న యా సుందరీమణియో మీరాబాయి !

చ. కమల దళాంచిరింబులయి ♦ కాంతులసీనెడు కన్నులందు శాంతము తొణుకాడ-భక్తికి-ని ♦ ధానముగా వెలుఁగొందుమోమునందమరఁగ మందహాసము-ల ♦ తాంతములం గొనివచ్చునామె-గా నము మధురమ్ము, శ్రావ్యమును ♦ నవ్యమునై విననయ్యెచియ్యెడన్ సాధుసందర్శనము సకలభాగ్యప్రదముకదా !

(అంతః జేతఁ బూలసెజ్జను బట్టుకొని, మీరాబాయి ప్రవేశము.)

మీరా :—(దయానందు నుద్దేశించి, తనలో) అహా ! ఏమి నా భాగ్యము ! నేటితో నా నోములు ఫలించినవా ? నా జన్మ తరించి

సదా? గతరాత్రి స్వప్నమున రంభోడ దేవుడు సాక్షాత్కరించి,  
 “యచిరకాలములో సద్గురుపాదసంసేవాభాగ్యము నీకుఁ బ్రాప్తించు  
 గలడ”ని నుడివెను. ఆ గురుదేవుఁ డీతఁడేకా.బోలు! (ప్రకా)  
 ఓ భక్తాగ్రగణ్యా! వాసురాలిదే భక్తి పురస్కరముగా బ్రణమిల్లు  
 చున్నది—అనుగ్రహింపుడు. (అని పూలసెజ్జను గ్రిండఁబెట్టి నచున్న  
 రించును.)

దయా:—పాండురంగ పాదారవిందసేవాసద్భాగ్య పాత్రికస్తు.  
 కమారీ! మీరా! తఱువాతనే యిటకువచ్చి, నీ దర్శనముకొను  
 వేచియున్నాను.

మీరా:—మహాత్మా! ఈ వాసురాలి శిరః నిన్నే శుకకరుణా  
 శయమును వ్యక్తపరచిన భక్త కేళిరులగు మీ వృత్తాంతము వినుటకు  
 హృదయము వేగిరపడుచున్నది. అనుగ్రహింశురా?

దయా:—అమ్మా! నే నొకసన్యాసిని. నన్ను “దయానం  
 దుడ”ని యెల్లరు వ్యవహరింతురు. బాల్యమున నీ పరమేశ్వరానుగ్ర  
 హమున భక్తివైరాగ్యము లలవడఁజేసికొని, పుణ్యక్షేత్రములం  
 గ్రుమ్మరుచు నే నెఁగినసూక్తులను ప్రజలకు బోధించుచుఁ గాలము  
 వెళ్ళుచున్నాను నే నీ మార్వారు దేశమునకువచ్చి మాసము  
 దినములయినది. నీ పవిత్రచరిత్రమును బ్రజలమూలమున విని, నిన్ను.  
 జూచి, నీతో ముచ్చటంపఁగోరి యిపు డిటకు వచ్చితిని.

మీరా:—మహాత్మా! యోగిపుంగవా!

మ. పరలోకాందిత నిత్యసౌఖ్యమె మదిఁ ♦ వాంఛించి, సంసారమున్  
 బరివర్జించి, విరాగివై, వినుత న ♦ దృక్పాగ్రగణ్యుండవై  
 పరమాత్ముండగు పాండురంగని సదా ♦ ప్రార్థించుచున్నట్టి నీ  
 పరుదేవదరియించె నీ గృహము-నే ♦ నానందముం బొందితిన్.

సాధుసందర్శనము - సకలార్థసాధనము - దురితహరణము - సంతోషప్రదము  
అని కెద్దలు చెప్పుదురు.

దయా. — తల్లీ! యశావనవతివగు నీ కీర్తి క్షణే రాగ్యము ల్ల  
నడుట పూర్వజన్మమున జేసిన పుణ్యవశమున నై యుండును. మహా  
రాజపుత్రివయ్య, వెలగల వలునలకొల్లక, యాభరణములను ధరిం  
పక, భోగలాలనపుగక, నిటుజేదృశ్యవడ సామాన్యవస్త్రములను  
ధరించి, పాండురంగ పదారవిందసేవామృతాస్వాదనానక్తచిత్తసమున  
నీ చరితము సర్వజనసంకీర్తనీయముగదా!

మీరా: — స్వామీ! దయానందా! తనువులు క్షణభంగుర  
ములు, బుద్బుదప్రాయములు - యశావనము రుధీరవేగతుల్యము, మరణ  
మరివార్యము - నిత్యము - నిర్మలమునగు జీవనముగోరువా రిహలోక  
వాంఛలకలోనుగాను, సుఖములకు ముందంజవేయురు భోగములకా  
న్తంజెందరు మీరెటుంగని పరమార్థమేమున్నది? యోగివరేణ్య!

నీ! వసియించుటకునవ్వ ♦ భర్తృహర్మ్యము లే?

ఈయదే బూరుహ ♦ చ్ఛాయసుఖము  
ధరియించుటకుఁ జారు ♦ తరభూషణము లే?

తనరి వే నవలతాం ♦ తిములుమేస!

ఆరగించుటకయి ♦ క్షీరాన్నమదియేల?

తృప్తినందెద పండ్లు ♦ తి: నబొట్ట!

శయనించుటకుఁబూల ♦ శయ్యలేవలయునా?

చాపరాబండలు ♦ చాలవొక్కొ!

గీ. మరణమానన్నమైనట్లు ♦ మనుజు: దొకఁడె

చనెడు గ్రహచారముండ, సం ♦ సారమేల!

శాశ్వతముకాని జగతి సం ♦ చారమేల?

సర్వలోకేశు మరచి వి ♦ చారమేల?



దయా :—(తనలో) ఆహా! అన్నదీయాదులకు గూడ దుర్లభం బగు మహాశ్రవ విజ్ఞానసంపద యీమె కలనడినదికదా! (ప్రకాశ) కుమారీ! మీరా! నీపలుకులు విజ్ఞానశోభితములు. సత్యసమన్వితములు - పర్యజన సమాదరణీయములు. నీభక్తి ప్రశంసార్హము.

మీరా :—దేవా! జన్మసాఫల్యము నడయుటకు భక్తిగోకదా ప్రధానము! నిశ్చలభక్తి భావముతో - భవపాశమున బిక్కువడక, భవంతునిభజించు - పవిత్రుడే చరితాశుగుదా!

దయా :—అమ్మా! నిజము - నీవు చెప్పినట్లే నిజము. జనసంబంధినదాది మానవుడు దా • సాఫల్యమొందుచో.

దనువులో బుద్బుదపన్నిభంబులని స్వాం • శుభండు భావింపుచుచో దనయిల్లంచుచు, వాకిలించును వృధా • తాపత్రయంబూన కా ఘనమౌ కేశవనామ సంస్మరణముం గాంగ్గించి చేతుదగున్.

మీరా :—దేవా! తాపశీయ దివ్యబోధను నాస్వాపించి భవ్యనైతిని. శ్రేణినుండి నాకు మీరుగురువులు - మీ యుపదేశానుసారముగ వర్తించుటయే నాముఖ్యధర్మమని విశ్వశింతును.

దయా :—పుత్రీ! నీవు నాశిష్యుక మంకించుట నా భాగ్యమే! కాని, నేనొకతావునందు వాడంగానుగదా! ఈదినమున నీపురమం దుంటిని - శేపు చిత్తూరునకు బయనముగా నున్నాడను. కనుక నీకును నాకును నెల్లప్పుడు నొక ప్రదేశమున గల సిగోనుటకు వీలు చిక్కదు. విజ్ఞానఖనినగు నీకితరు లుపదేశించుట కేమున్నది? అయినను మనసున నన్నాచార్యునిగా భావించితివికావున - నిత్యానందసంభాయకమగు, పాండురంగని దివ్యచరణారవిందముల నెల్లప్పుడు నిదేవిధమున భజింపుమని యుపదేశించుచున్నాను. ఆ శ్రీరంగ భజనకు దుర్లభమగునది వేటొందులేదు.

నీ॥ కలుషంబు సడలించి ♦ కైవల్యమిచ్చును  
 పాండరంగని దివ్య ♦ పాదభజన !  
 భవభీతిఃఖోఃకాట్టి ♦ భక్తితల్పమునేర్పుఁ  
 బాండురంగని దివ్య ♦ పాదభజన !  
 శ్లోదంబుసడలించి ♦ మోదంబు ఘటియించుఁ  
 బాండురంగని దివ్య ♦ పాదభజన !  
 అనివేకమునుమాల్చి ♦ సువిచారమొనఁగును  
 పాండురంగని దివ్య ♦ పాదభజన !

నీ అట్టిదానిని శ్రద్ధమై ♦ నబల ! నీవు  
 సతఃసునేయుచు సత్కీర్తి ♦ సంతరిల్ల,  
 వర్ణనాతీత సంశోష ♦ వార్ధిఁదేలి  
 స్త్రీలలో కెల్లను శివోచుఁ ♦ జెలంగుచున్ను !!

మీరా :—(దయానందుని పాదములఁపైడి) స్వామీ ! అజ్ఞాన  
 వశంబున నఁపారాంధకార కూపంబునఁ బడి నశింపకుండ, నన్నుద్ధ  
 రించితిరి. మీయుపదేశమును దలఁచాల్తును. వివాహము నొల్లను.  
 భవబంధములచేఁ గట్టువడను. భర్తయునునను, గర్తయునునను, హర్త  
 యునునను నాకా విశల దేవుడే !

దయా :—(లేవదీసి) కుమారీ ! మేలు కులు ! ఆజన్మాంతము  
 బ్రహ్మచారిశివై, లోకహితార్థము, శక్తివంచన లేక పాటుపడుచుం  
 డుము. ఇంక నేఁ పోయినచ్చెనను. నాకనుజ్ఞయున్ను.

మీరా :—గురుదేవా ! తమ దర్శనభాగ్యము మరల నీదాసు  
 రాలికెప్పుడు లభించును ?

దయా :—కుమారీ ! నేను గేవు చిత్తురునగరమునకుఁ బోవు  
 చున్నాను. అటఁగల వేణుగోపాలస్వామిని సంవర్ధింప వలయునన్న  
 కుతూహలముగలదు. ఆచందేశము వీడి యొక్కడి కేఁగెదనో—యిప్పుడు

చెప్పజాలను. కాని, నిన్ను జూచుటకై తిప్పక యెప్పుడయిన నిటకు వచ్చెదను. నామూలను విశ్వసించుము.

మీరా :—గురు దేవా ! విఠలదేవుని కొఱకు నేనీ పుష్పములంగైకొని తెచ్చితిని. నేను 'వీనితో నమ్మహాత్ముని బూజించుచుండును. భక్తిభావసమృద్ధితిమగు మనోహరగీత మొందు పాడిన పిమ్మట మీరేగవలయునని నాప్రార్థన.

దయా :—అమ్మా ! అట్లేకానిమ్మా. (అనుబంధము 2)

(మీరాబాయి మందిరములోని పాండరంగ విగ్రహముపై బూవులనిడిన పిమ్మట - దయావండుడు పాడు గీతము ననుసరించి భజనసేయుచుండఁగాః దెరవ్రాలుచు)

రెండవ రంగము—అంతఃపురము.

(ప్రవేశము-చేతనొక లేఖంబట్టుకొని జయమల్లుడు)

జయ :—(లేఖను జదువుటలభినయించి-తనలో) అహా ! ఏమి నాభాగ్యము ! సర్వవిధములఁ దమతో సమానులగు వారితోడి నెయ్యమును, వియ్యమును-సాధారణముగా నమకూడుననుట నేనెఱింగినవిషయమే ! చిత్తూరు మహారాజాయగు శంభుడే స్వయముగా నాపుత్రికను-మీరాను(దన సహధర్మచారిణిగాఁ జేసికొనుతలంపుతో నాయంగీకారముంగోరుచు, నీలేఖను బుచ్చెంచి నాడు. ఇక నాలసింపనేల ? పట్టమహిషితో ముచ్చటించి యనుకూలమగు ప్రత్యుత్తరమువ్రాసిపంపెదను. (ప్రక్కకుజూచి) అదిగో ! దేవియు నరుదెంచుచున్నది. ఆమె నడిగినయెడలఁ గొమరితయొక్క మనోగతాభిప్రాయముకూడ విదితమగును.

(అవుడు మీరాబాయి ప్రవేశము.)

మీరా :—నాథా ! చిత్తూరు రాణాయెద్దనుండి మీ కేదియో లేఖ వచ్చినదని ఓటిని. అందిలివిషయమే నెరుంగదగినదా ?

జయ :—ప్రేయసీ ! మాటలోనికే వచ్చితివి. లేఖయందలి యంశములనుగురించి నీతో ముచ్చటించదలచితివి — రమ్మ — ఇటు గూరుచుండుము.

మీరా :—(ఆసీనుతాలై) సెలవిండు.

జయ :—దేవీ ! మన మీరాకు—యత్తవయస్సు వచ్చినది కదా ! అన్య లావణ్య తేజోవిరాళియు — చిరువమాన విద్యావతియు నగు నామెకు వివాహమొనరించు టవసరముగదా !

మీరా :—నాథా ! ఆమెకు బెండిలికిదగిన యీడ్డీ వంకే వచ్చినది. వివాహమునుగ జేంచి ప్రస్తావించనపుడెల్ల నామె వింతగా ముచ్చటించుచుండును.

జయ :—వార్ధకమునఁ బొందదగిన భక్తివైరాగ్యము నామె బాల్యమందే పొందినది. యావనమందుఁగూడ నక్షేయున్నది.

మీరా :—రాచకలమునఁబుట్టిన యాశువాఁ ట్లుండుటకు వీలా ? వయస్సువచ్చుటతోడనే—సుత్త్రత్రయవంశసంజాతుండగు నుత్తమపురుషుని బరిణయంబాడకున్న, లోకము సమ్మతించదుకదా !

జయ :—వివాహమున్న నామె కయిప్తమా ? లేక, కూలకషమగు తన భక్తిప్రవాహము నది యరికట్టునని తలంచుచున్నదా ?

మీరా :—ఆమె తలంపేదియో నాకుఁ దెలియదు—తానీ వటకే పరమాత్ముండగు పాండుంగని ద్విరణశుద్ధిగాఁ బ్రేమించి పెండ్లియాడినదట ! ఈ చుధ్య నెవ్వరో మొకయోగి— “పరిణయమాడి భవపాశములఁ దగులువడకుమ ” ని యుపదేశించినాడట. అందుచేత రం

ఘోడదేవుడే తనకు భర్తయింట! ఇట్లు పలుకుచున్న యామెకు నమా  
ధానము చెప్పట కెన్నరితరము?

జయ :—(విచారముతో) అక్కటా! చిత్తూరు మహారాజా  
యగు కుంభుడు భార్యగా నామెను బడయగోరి, వాటి శేషము వ్రాసి  
నాడు. ఆమె యిప్పుట మూర్ఖతను విసవకున్న నెట్లు?... ..  
భగవన్నామనంత్రితము వినబడుచున్నది! ఆమెమేకా బోలు నిటు  
చచ్చుచున్నది.

వీరా :—మీరే, ఆమెతో సంభాషింపుడు. వెంటిలింగునుంచి  
తన యగ్రపాయమేమని చెప్పినో విందము.

జయ :—మంచిది అట్లే యగుగాక!

(అంత భగవన్నామస్మరణ మొనరించుచు మీరాబాయి ప్రవేశము.

(అనుబంధ ౪ — 4 )

వీరా :—అమ్మా! మీరా! నీవు నమయమునకే వచ్చితిని.  
తండ్రిగారు నీతో నొక ప్రధానాంశమునుగుఱించి మాటాడగోరు  
చున్నారు.

మీరా :—తల్లీ! నాన్నగారు నాతో బ్రహ్మవరసేయునగునా  
ప్రధానాంశ మేమున్నది?

జయ :—కుమారీ!

నీ నిజ యశశ్చంద్రికల్ ♦ నిఖిల దిక్కులునింప

కలనేలిన మహీ ♦ పాలవరులు

మగలాయి రాజులన్ ♦ మత్తేభములఁజెండు

సిఃగంపుఁ గొడమలై ♦ చెలగునృపులు

ప్రళిత భారతదేశ ♦ స్వాతంత్ర్యమాశించి

పేరునిల్పిన మహా ♦ ధీరగుణులు

ఆలంబునందున ♦ నవజయంబెఱుంగక

వీగనద్యముఁగొన్న ♦ మేటిబలులు

గీ నగుచు వర్ణింపనేరికి ♦ నలవికాని

కీరితింగాంచినారు—చి ♦ త్రూపవారు !

వారిలో ప్రగగఱుకడై ♦ వాసింగన్న

కుంభుఁడే నిన్నుఁ బత్ని 7 ౭ ♦ గొనఁదలంచె !

వీవు—మాకు లేక లేక కలిగినవిష్టపు. సర్వవిద్యల నభ్యసించితివి—  
 పుష్పావళి నలనడ చేసికొంటిని—యుక్తనయస్సు పైబడుటచే—  
 క్షత్రియోడితంబగువిధమునః శాణిగ్రహణము చేసికొనివలయును.  
 నీ పూర్వపుణ్యనశక బునఁ జగినవరుండు లభించినాఁడు.

మీరా :—(నవ్వుచు) తండ్రీ !

సీ॥ నమ్మామానంబగు ♦ జలజరాభునిమూర్తిఁ

గాంచిసుఖంచెడు ♦ కనుల జంట

• మహిమాన్వితముగైవ ♦ మాధవులీలలఁ

ముప్రొద్దుస్మరియించి ♦ మురయుజిహ్వ

పాండురంగని దివ్యపాదారవిందంబు

లభిభక్తిసేవించు ♦ హస్తయుగము

ఏకాగ్రబుద్ధిమై ♦ శ్రీకృష్ణతత్వంబు

నెఱుంగయత్నించెడు ♦ హృదయకుహర

గీ॥ మన్యపురుషునిజూడంగ ♦ వానిచిలువఁ

గొలువఁదెలియంగ మదిలోనఁ ♦ గోరవెపుడు;-

చినుతవీణారవంబులఁ దనియు చెవులు

కాఁకిమూఁక కేకలవినఁ ♦ గడగునొక్కొ !

వీరా :—అమ్మాయి ! సీతల భగవద్భక్తి మా కమందానంద సంభాయకమే ! కాని- సీతచూపుచున్న వివాహక్షేమముఖ్యము మాత్రము సంతాపసంజనకము.

మీరా :—తల్లీ! నేనీవఱకే నాహృదయము నా పాండునంగనికి సమర్పించితిని. అభగవంతునియందే నాదృష్టి కేంద్రీకరణమైనది. అట్టిదాని నిప్పుడు మరల్చుటకు సాధ్యమా ? సింగపుం గొడమహస్తమస్తమస్తమ్మముంగోరుఁ గాని- తృణవితానములతోఁ దృప్తినందసుకదా ! లలితమృగాల వల్లవంబుల నభిలషించు రాయంచచ్చేపశిల్లలంజేరదుగదా ! పాండురంగ నామామృతాస్వాదనాస్తమగు చిత్తిము పరచింతకుఁ దావీయదుగదా ! నీవెఱుంగని విషయము లేమున్నవి ?

వీరా :—మీరా ! ధర్మపథముచుదప్పట నిన్నుఁజూలిన సుగుణనతుల కుచితమా ?

మీరా :—నేనిందుఁ దప్పిన ధర్మమేమున్నది ? పాండురంగని ద్రికరణశుద్ధిగఁ బ్రేమించితిని. ప్రేమించినవానినిచూచి యన్యుని జేబట్టవచ్చునా ? అట్లు చేబట్టిన నిహమున. జిత్తిశాంతియుండదు, సరమన సిత్యానందము ప్రాప్తింపదు. అత్యయోగవికర్పించి, దేహము నింకొకని కీచ్చుట ధర్మమా ? అయ్యది క్షత్రియాంగనల కర్వనమా ?

జయ :—అమ్మాయి ! సీత మహాభక్తరాలవై, పరమేశ్వరుని పదపంకజములను మనసుననిల్పి, నేవించుట ప్లాఘాపాత్రమే ! అస్మదాదులకది సంతోషకరమే ! కాని- పురుషునింజూలె నా జన్మాంతము బ్రహ్మచర్య మవలంబించియుంట తప్పదు.

మీరా :—తండ్రీ! సీతనన్ను మన్నింతువేనిఁ చెప్పుచున్నాను- నేనవివాహితనై, యీ శ్రీమాన్నారాయణుని దివ్యచామా మృగిముంగ్రోలుచు - నందనందనుని పాదారవిందముల నమందానందముతో

సేవించుచు - లోకకల్యాణసంధాయక మగు ప్రజాసేవలన ప్రౌఢు  
పుచ్చుటయే తప్పయిన - దేహధారులొనరించు తిప్పలకిక లెక్క  
యొండదు—

సీ॥ అజ్ఞానమనఃబడు ♦ నతివగర్భమునందుఁ  
బిండమై చీములో ♦ నుండఁ దప్పు  
తదుపరిమాయయన్ ♦ ధరణిపై లింగభే  
దముఁబొంది శిశువౌచుఁ ♦ దనరందప్ప  
తనఁసకలకష్ట ♦ జనక సంసార సా  
గరమునఁబడిముని ♦ కలఁగఁదప్ప  
కలఁగియుఁగైవల్య ♦ కారణంబైన శ్రీ  
హరినామపఠనంబు ♦ నురువఁదప్ప

గీ॥ మరచి మదినిఁ బశ్చాత్తాప ♦ వహ్నిరగులఁ  
దనువు బూటకమంచు స్వాం ♦ తమునఁ దెలిసి  
సర్వసంగ పరిత్యాగ ♦ సరణిసరసి  
కోరి హరినిగొల్వకయుంట ♦ గొప్పతప్పు !

నా కనుజ్జయిండుఁ రంభోడ దేవుని మందిరమునను స్వామి దర్శనార్థమై  
భక్తులు వచ్చువేళయైనది. నేనుపోయి వారిని సత్కరింపవలయునుఁ  
(నిష్క్రమించును.)

వీరా :—నాథా ! ఇక మీ రామె కేమని బోధింతురు ?  
కిటికేసరి శార్దూల గండభేరుండ ప్రభృతభయంకర మృగాలవాలం  
బగు దుర్గమారణ్యంబులకేగి, అందుఁ గండమూలములం దినుచు,  
నెండ వానలకోర్చి, యుగ్రతపంబొనరించు - జడదారులకేని యిట్టి  
వైరాగ్య ముండదు.

జయ :—అకటా ! ఇపుడేది కర్తవ్యము ?



ఉ॥ కుందుదురా? అనూజతన • కం గల నిశ్చయమిట్లు తెల్పి-తా  
 సుందర గాత్రుడైన పురు • ఘండగఁ బెండిలి కొల్లకుంట చే—  
 మందరశైల ధారుమతిమది • భ క్తినినిల్పి భజింప, నేమునం  
 బందుదునా? యింకేమిగతి? • ఆన్యల మెత్తురె యీమె నగ్యలకా !  
 పొడమినది రాచకులము. అగ్నిహోత్రము నాటిది. ప్రాణముం  
 బరిత్యజించియు - మావముం గాపాడుకొన నలసి యున్నది.  
 లోకము పాపపూరితము. లోకులు ఓటిలో నిప్పును బట్టెంతును. అది  
 యుంగాక - ఉత్తమసంబంధము నమరూపినది. ఈమె “ మా జ్యోతి  
 తమవివాహితవై యుండు ” ననుచున్నది. ఇప్పుడు చింతారురాణా  
 కేమని ప్రత్యుత్తరమంపువాడను? (అలోచన మభినయించుచున్నాడు)  
 వీరా :—వాధా! మీరిట్లు వ్యాకులమందనేల? లోనికి  
 దయచేయుడు. తరువాత గర్తవ్యమాలోచింపవచ్చును.

జయ :—మంచిది అటులొనరింతును,

(ఇరువురు నిష్క్రమింతురు.)

తెర వ్రాలును.

మూడవరంగము—నిరోధాదేవుని మందిరము

(ప్రవేశము-పూజాద్రవ్యములతో మీరాబాయి)

మీరా :—(అనుబంధము 5 )

(విగ్రహమునకుఁ జందచామలర్పించుచు) రథగా! శుభాంగా!  
 పాపభంగా!

గీ॥ ప్రవిమలంబైన నీమూర్తి • ప్రతిమయందు

గోచరముగాఁగ మదిలోన • గుతుకమొదవె-

కోటి బహ్మండములు గూడఁ ♦ గుఱిచున్న  
ఘనుడ ! పంక్షి వ్రూపాన. ♦ గ్రాలినావె ?

ఓ నందనందనా ! భక్తమందా ! అచంచలభక్తితో ననవర  
తము నిన్నే స్మరించుచుందునుగదా ! నీమందస్మిత సుందర వదనార  
విందమును గన్నులారఁ జూడఁ గోరుదునుగదా ! ఉల్లము పల్లవించ  
ద్వదీయ వదనకజములఁ గాలుతుంగదా ! నాకేల సాక్షాత్కరింపవు?  
స్వామీ ! దీనబంధూ ! కృపాసింధూ ! నేను మాత్రము పవిత్రహృద  
యనుగావా ? నాకుమాత్రము భక్తిలేదా ? నిన్నజూచి సంతోషించు  
నదృష్టమును నేను మాత్రము నోచుకొనలేదా ? యంగా ! పాండు  
యంగా ! ఆలసింపకుము. కమ్మ-కమ్మ దర్శన మొసంగుము. నాడు  
నభలో దుష్టకార్యారంభుడగు దుశ్శాసనుడు కోకలు విప్పుచుండ-  
ద్రాపదివయం జల్లిన సీదయారసము - ఉక్కుకంబమునం దుద్భ  
వించి, ప్రహ్లాదు బ్రోచినపుడు వ్యక్తపటచిహ్న సీవాత్మల్యము -  
మార్వాసుని గర్వము సర్వము షర్వము సేసి యంబరీషునియొడఁ జూపిన  
సీయాదరణము- మకరినింబరిమార్చి కరిరాజుంగాచుటలోఁ గనఁబట  
చిన సీకరుణ-తండ్రి ! నాయెడల మాత్రమేల ప్రకటింపవు ? వారు  
కన్నులారఁ గాంచిన సీదివ్యమంగళ స్వరూపమును నేను మాత్రము  
చూడరాదా ? నీకొఱకై శ్రమపడి సుగంధద్రవ్యములెన్నో తెచ్చితిని.  
నామ్రోల సాక్షాత్కరించి వీనిని స్వీకరింపుము. నన్ను దరింపఁ  
జేయుము... .. శ్రీహరీ ! నిర్వాణము పాలహరీ ! మాటలాడవేమి ?  
మాటుపలుకవేమి ? నాపైఁ గోపమా ? లేక నిరాదరణమా ?... ..  
కాదు-కాదు సీవేనా సర్వస్వమని నమ్ముకొనియున్న నాపై సీకు నిరా  
దరణముండదు. (నవితక్రమముగ) నిరాదరణమే కాకున్న నాకు దర్శన  
మొసంగవేల ? నాకుబదులు చెప్పవేల ? నేనర్పించు చందనాదులం  
గైకొనవేల ? పండరినాథా ! కార్యంతర నిగుడ్తుండవై నామొఱును

లెక్కచేయకున్నావా? లేక, పదియాఱువేల గోపాంగనల కేకక నాయకుండవుగదా! వారిలో నేపుణ్యాత్మురాలైన నిన్ను. దనబిగియ కౌంటిటబట్టి యెందుఁజోవలదని బంధించినదా?... .. ఆ ఏమి నా వెట్టి! ఏమి నా బుద్ధిహీనత! నిశ్చలభక్త పాశబంధితుండవగు నీవు—అన్యపాశములకుఁ జిక్కువశుదువా? చిక్కునడవు... అయిన నాయాహ్వానము సంగీకరింపవేల? (కొంచెమార్చి) ఆహా! అదియా సంగతి! తెలిసినది—రంగా! తెలిసినది. నేనుగొనితెచ్చిన పూజా ద్రవ్యములు చాలవని యలిగి గాకయున్నావు. స్వామీ! ఇప్పుడే పోయి నీకు సంతృప్తియగునట్లు వలసినన్ని సుగంధ ద్రవ్యములు—పూల దండలు - ఫలహారములు గొనితెచ్చెదను. అప్పు డెవ్వరి కోసము వత్తువు? ఇంకే వంక పెట్టెదవు? ఏరీతిని దప్పించుకొందువు? పోయె దను-అచిర కాలములోనే, వానినిదెచ్చి నీమ్రోలఁబెట్టెదను-సాక్షాత్కరింపఁ గోరెదను. నీపవిత్ర సందర్శనలాభముంబొంది—నశలమనో రథనై తరించెదను. (నిష్క్రమించును)

(ప్రవేశము—కామి శెట్టి—సుందరమ్మ)

కామి :—నూసినావా? అమ్మోరినాగ తల ఇరగపోసికొని తక్కిడిసిచ్చినాగ గుండ్రంగా మొగమిడి పట్టెడుకుంకం బొట్టెట్టు కొని యిప్పుడే యెల్తుంది—రాసోరిబొట్టి. ఈ మందిరం, రాజుతో సెప్పి ఆమె కట్టించిందే! అదుగో అతగాడేకామోసు రంధోడుదేముడు—మొక్కుదాం—రా.

సుంద :—ఏమని మొక్కుదాం?

కామి :— సుందరం ! నే నేటిమొక్కుతానో, నీకు సెప్పు మన్నావా ?

సుంద :— చెప్పు—చెప్పు

కామి :— “ సామీ ! మా రాజా ! మా సుందరం నాకు మూడోపెళ్లి పెళ్ళాం—నేను మునలోడ్ల—అది పడుసుది—నల్లగా బీడి పిక్కలాగ—మాలకాకిలాగ—మసిబాగులాగవున్నా దానివొళ్ళు నిగ నిగలాడేటట్టుసెయ్యి—పాతబెల్లలాగ— మడతొక్కిన సింఠపండునాగ దాని తలమీదెంటుక లట్టకట్టివా, కొబ్బరినూనిమ్మని నా పాణాలులాగ కండా వ్రండేనాగసెయ్యి—నాకు పగలు శక్తి లేకపోయినా—రాతిరికాడ బలం బాగాయిమ్మి—నా వొళ్ళు కంపుకొట్టిగా—నా పెళ్ళాని కదిమంచి గందంనాగ—వారతికరువూరంనాగ — జాజి మొగ్గనాగ గుమ్మనిపించే టట్టు వరమిమ్మి—ఇతర పావుకార్లు నచ్చివా—యీ కామి సెట్టిమాత్రం— పిల్లలతోటి—పావలతోటి—ధనంతోటి—దాన్నంతోటి — మడులతోటి— మాన్నాలతోటి సుక్కల్లో పండురుషలాగ అభివృద్ధిపొందేటట్టు సెయ్యి—నీవు గమక నా కొక్కపాళి యిన్నివరాలిచ్చేసినాపంఁ— అమ్మగా మిగిలితే చక్కమీదరా లే బెల్లంపాడంతా నీదే ! నీ మనసు నయివేద్దిగానికి లోటుండదు.

సుంద :—దగ్గిరుడా ! దేముడికాడికొచ్చి కూడా యెవనకోరి కలే—మొగుడువయితే అయినావుగాని మొగం మండపెట్టాలని వ్రం టాది. బత్తి దయసెయ్యమని అడుక్కోకూడదూ ?

కామి :— యెర్ర మొగమ ! బత్తి బత్తంటావు ? ఎందుకే ? దానివల్ల అన్నంవొత్తాదా ? బట్టొత్తాదా ? రాసోరిబొట్టి—(ఇటు నటు : జూచి) యెవ్వరు నేరుగందా ! కత్తిమీది సాము—రాసోరుబొట్టి మీరా

బాయమ్మ మొగుడొద్దు—పెళ్ళొద్దు—అంటోంది ? ఈ మందిరం కట్టించి  
రాతిరికాడ మందులో తొంగుకుంటోంది—ఎంచేత ? ని కేటి తెలుసు?

సుంద :—బగవంతుడుమీది బట్టిచేత !

కామి :—యెరిమొగను ! యెరిమొగను ! అదికాదు. అనలు  
సంగతి—మొగుడయితే, సచ్చినంత కాలం నొక్కజిత్రోటే దేవులాడాలి  
బట్టిఅని వొంకెడితే యిట్టమొచ్చిన మొగుణ్ణి రాతూరు లిక్కడికి రప్పించు  
కోవచ్చును—బోగం అనబగించొచ్చును. అని తెలిసిందా ?

(అంత రాకస్థితిముగ్ధుడై బెరలలో)

చా “ ఎవడవురోరి ! మూర్ఖ ! పృథి + పునునిపుత్రికః బూతగ్రాస్త్రినికా  
బ్రవిమల భక్తియుక్త నన + వన్యచరిత్రను—లోకమెల్ల సంత  
స్తవ మొనరించుచుండఁగను + దమ్మున నీ గతిఁబ్రబలదంబులం  
దవిలి, వచించుచుంటి వని + భారను నీ తలఁదెల్ప నేసెదన్. ”

కామి :—(అలకించి భయముతో మెల్లఁగ) ఓ లమ్మా ! ఇం  
కేటిసేతు నింకేటిసేతును ? రాయే—కొంపమునిగిపోనాది. నా మాట  
లెవ్వడో యిన్నాడు—రావే.

సుంద :—నోటిపట్టం కూడదని నేను సెప్పితే యింటావా ?  
గుడి నూడొద్దు—మందిరం నూడొద్దంటే తీసుకొచ్చావు—మొదట పిల్ల-  
తరువాత బోడిబాపనమ్మా ఎదురయినారు.

కామి :—(గడగడవడఁకుచు) రాయే. రాయే. బలికిబయలు  
పడితే అంతేచాలు. (అని భార్యను తీసికొని పలుగెత్తును.)

(అంత “ నెవడవురోరి మూర్ఖ ” యను పద్యముం జదువుచుఁ  
గత్తింజేతఁచట్టుకొని మదనసింగు ప్రవేశము.)

మదన :—ఓహోరి! గర్వాంధకారచిత్తా! అధమాధమా!  
 ఏమిరా | నేలుచుంటిని? మహారాజపుత్రముగు మీరాబాయి నే  
 దుర్భాషలాడుచున్నావుగా? ఎంతసాహస మెంతసాహసము! (నలు  
 వంకలఁ జూచి) అన్నన్నా! ఎంతప్రమాదము వాటిలినది. కర్ణశూల  
 ములగు నా కఠోరవాక్యములాడిన మూఢాశుక్లఁ డెవ్వఁడో మంత  
 లోనే—తప్పించుకొనిపోయిరాడు! ఇప్పుడేదిగతి? ..... అయ్య  
 య్యో! ఎంతదారుణమునకు నెట్టుకొనెను! సుక్షత్రియనంశమునందు  
 దృఢించి, మార్వారు దేశాధీశులగు జయముల్లు నంతటివానికనుంగు  
 బిడ్డయై—బాల్యముననే సకలశాస్త్రముల నభ్యసించి—భగవన్నామ  
 స్మరణముదక్క - అన్యచింతలు లేక పరమభక్తురాలై, యోషిజ్ఞనదీపి  
 కయై హిందూసుందరీనలులోఁ దలమాణికమైయున్న మీరాబా  
 యికిట్టి యపవాదా? అగ్నికణములను జెదపురుగులు దరియుటా?  
 బంగారు వెల వెలు భోవుగా? అభగంగలోఁ బంకిలమా? అమృత  
 భాండములో దుర్వాసనా? హా! ఎట్టి విషాదకరమగు విషయము!  
 పరమభక్తురాలికిఁ ప్రణతులుపోయి—పరుషములా! ప్రతిభాన్వితముగు  
 కాంతారత్నమునకుఁ బ్రసూనములుమారి. దుర్భాషలా? (కోప  
 ముతో) ఛీ! ఛీ! ఏలరా శౌర్యము? ఏలరాధీపతిమ? కాల్పనా?  
 రంభోడదేవుని మందిరమునవచ్చి-గర్వాంధుడై ముక్తాయుక్త విచ  
 క్షణజ్ఞానశూన్యుడై భక్తురాలినట్లు దూషించిన దుర్మార్గుల శిక్షింప  
 లేక పోయితినిగదా!..... హరహరా! ఆమెకుఁ దుచ్చమగు  
 కామేచ్ఛయే యున్నఁ బెండిలినేసికొనదా? పెండిలినేసికొన్న, భర్త  
 తన స్వేచ్ఛావిహారమునకు నిరోధముం గల్పించునని మానివేసినదట!  
 అబ్బా—దుర్భరము! ఈకఠినవార్త రాజేంద్రుఁ డెఱింగిన నేమి కీడు  
 మూడునో! (సాలోచనముగ) కీడున కేమున్నది? నామరూపములు  
 లేని దుష్టుఁడెవ్వఁడో యేమో ప్రేరినాడని—అవియెల్లవిశ్వసించునా?

విశ్వసింపడు. మీరు మిక్కిలి యాచార్యుని కట్టుకున్న నేను గుంటు పట్టిన, వానికి దప్పక తగిన శిక్షగా గలదు. కనుక నేనబాయి మహారాజున కి వృత్తాంతము తెలియ జేసెదను (ప్రక్కనుదిగి) కందు! కనుక మహారాజుగా రిప్పుడెక్కడనున్నాడు? (వినుటనభినయించి) ఆ! ఏమనుచుంటివి? “చిత్తూరు నుండి లేఖంగొక తెచ్చిన వానితో సభా భవనమున ముచ్చటించు చున్నార” యా? మంచిది. వానినెక్కడ సందర్శింతును. (నిష్క్రమించును.)

తెర వ్రాలును

ప్రథమాంకము—సంపూర్ణము.

## బాలనాగము

ప్రేక్షిణమా

బాలవర్ధిరాజు శౌర్య ధైర్యగాంభీర్యముల ప్రతిఫలింపజేయు నాటిక.

మాయలమరాటి మోసకృత్యములు-మాయాతీతిము, మర్మము లభేద్యములు-వొడలు పులకరింపజేయు కథాసావిధానములతో, గుండెలు దద్దరిల్లజేయు సీనులు, భయానక సంఘటనలతో విస్ఫులింగములు గ్రక్క పద్యగద్యములతో వెలువడినది. జంగమ దేవరుల తంబరతీవలనుండి వుద్భవించిన యీ వీర యశోగానము. ఆంధ్రదేశమున ప్రతి పల్లెల నిండిన కథ. యీ నాటిక ఆంధ్రనాటకరంగస్థలమున అలంకరించినది. త్వరపడును. వెల 1—4—0

కాళహస్తి తమ్మారావు అండ్ సన్సు

సంస్కృతాంధ్ర బుక్ డిపో, రాజమండ్రి.

శ్రీ రస్తు.

# మీ రాబాయి

ద్వితీయాంకము.

మొదటి గంగము—సభాభవనము.

(ప్రవేశము—జయవల్లుడు)

జయ :—(తనలో) చిత్తూరు రాజాయగు క్షంభునకుఁ ద్వారలోనే తన వాంఛిత మీడేరఁగలదని లేఖచువ్రాసి పంపితిని— ఈ లోపున నెట్లయినఁ గొమరితను బెండిలి కంగీకరింపఁజేయవలయును—ఈమె నాతడు గాఢముగఁ బ్రేమించియుండవచ్చును. లేక గొనితెచ్చిన వానిమాటలనుబట్టి చూడఁగా—రాజా మీరాబాయియొక్క యద్వితీయసౌందర్యమునుగుఱించి కగ్లాకర్ణికగా వినియుండెనని తెలియుచున్నది... .. మదనసింగు వచ్చుచున్నాడు. పురములోని విశేషము తెలుంగవలయును.

(ప్రవేశము—మదనసింగు)

మదన :—జయము జయము మహారాజుగారికి.

జయ :—మదనసింగూ! రమ్మ—నేడు పురములోని వార్తలం దెలిసికొనుటకుఁ బోయితివా?

మదన :—మహాప్రభూ! నేడు మన నగరులోనున్న విఠోబా దేవు నాలయములో నొక దుర్భరమగు వార్తను వినియుంటిని. అది మొదలు నా హృదయము కుమిలిపోవుచున్నది.



జయ :—(ఆత్రముతో) ఏమి? ఆ వార్త! ఎవరినిగురించి?

మదన :—దేవా! విషయ మటుచి క్కుటం దెలిసికొనవచ్చును, ముందా దుష్టుని గుఱుతించి, తగినట్లు శిక్షించుటకు నా కనుజ్ఞయిండు.

జయ :—(నవ్వుచు) బాగు బాగు! ఆ వార్త నేదియో—అని సత్యమో—అసత్యమో—ఎవరినిగూర్చినదో—ఎందులకుఁ బుట్టినదో—ఎవరు దానికిఁ గర్తలో—ఏమియుఁ బెలుపుటకుముందే యపరాధని దండింపఁగోరుచున్నావా? అది సహంజనమా? నేరస్థుని దెలిసికొనకుండ నేర మెఱుంగకుండ నీ కనుజ్ఞయిచ్చుటెట్లు?

మదన :—దేవా! ఆ వార్త కేవలమసత్యము. మీరద్దాని నాలింటురేని మహాగ్రులయ్యెదరు నేరస్థునిగురించి వట్టుకొనలేదని నా శిరమును సైతము ఖండింపగడంగుదురు.

జయ :—మదనసింగూ! ఎంతగా భయపడననవరములేదు దుర్భరమన సత్యమునకు నా వార్తయెట్టిదో ముందు నా కెరిగింపుము.

మదన :—మహారాజా! పరమభక్తురాలగు మీరాబాయి—

జయ :—(అస్థోక్తిలోకి యాతురతతో) ఆ, చెప్పుము—అలసింపకుము—పరమభక్తురాలగు మీరాబాయి—

మదన :—దుశ్శీలయనియు, మరభిప్రాయముతో నా జన్మాంత సువివాహితయైయుండుటకుఁ గోరుచున్నదనియు, గంభోడదేవుని జూడ వచ్చిన దుష్టుఁ డెవ్వఁడో ప్రసంగవశమునఁ బ్రేలిరాడు.

జయ :—(చెవులు మూసికొని) శ్రీహరి!

మదన :—ప్రభూ! కంఠస్వరమును బట్టిచూడఁగా వాతః డెవ్వఁడో వైశ్యాధముడనుట నిక్కువము. కావలివాండ్ర నడిగి నేనా దుష్టుని దెలిసికొని, మదీయ కరవాలంబుచే, వాని మాంసమును గృధ్రముల కాహారమగునట్లు వైచెదను.

జయ :—(నిమిలితనేత్రుడై నిట్టూర్పు బుచ్చి) హరహరా !

మదన :—(తనలో) ఈ వార్త యిహహాత్మునకుఁ గగ్గవిభీషణమైనది. (ప్రకా) ఏలిక యింకను శాంతించెదరేల ?

జయ :—మదనసింగూ ! నీవు మాఱు మాఱాడక పోయి, యంతఃపురమునందలి చెలికత్తెతో, దేవిని నేఁ జూడఁగోరుచున్నానని యామెకుఁ దెలుపునుని చెప్పుము.

మదన :—చిత్తము.

(నిష్క్రమించును)

జయ :—(నేలఁ గూలఁబడి) హా మీరా ! మీరా ! దుర్భరము దారుణము ! నేనికఁ బ్రాణములతో నుండఁజాలను-విశ్వవిఖ్యాతమా మార్వారుదేశమున కధిపతివైన-సుప్రసిద్ధ రాజోరువంశసంజాతుండనై-దిగంతవ్యాప్తకీర్తికవితుండనై-యున్న నా కిట్టి యపవాదా ? హృదయ కుఠారము-కర్ణకఠోరమునగు నీ వార్త-అబ్బా !-అయ్యో !-శరీరమును గంపింపఁ జేయుచున్నది.

సీ॥ కఱకుఁ గత్తినిబూని ♦ కండకండలుగాఁగ

మాంసమ్ముఁ జెండాడ ♦ బాధయనను

భగ్గుభగ్గునమండు ♦ మంటలోపలద్రోసి

తనువు | వేల్చిన మడిఁ ♦ గినియఁబోను

శత్రుచాపవిముక్త ♦ సాయకంబులుడాసి

క్షతగాతునిగఁజేయ ♦ సైపగలను

సలనల మఱగెడు ♦ సలిలభాండమునందు

ముంచి నన్నుడికింప ♦ ముఱుగ నెపుడు

గీ॥ అకటకట ! సర్వగీర్వాణ ♦ మకుట ఘటిత

మణిగణాలంకృత నిమల ♦ పాదపద్మ

పాలితంబగు స్వర్గసం • ప్రాప్తి నిచ్చు

యశముఁ జెలువఁగ దుఃఖంబు • నందుచుంటి.

ఇదే నాకు గత్యంతరమేమి? ప్రాణమున్నంతవఱకే సగతురుమైబడి పీడింతురు-భూతము లావేళించి బాధించును. రోగములు జనస్థిములఁ దూలించి కాటియఁబెట్టును-కాని దుర్మళ శిశుచమృదుకాదు. ఆసేతుహిమాచలపర్యంతము వ్యాపించి యాచంద్రతారార్కము తన కెరయైన మందభాగ్యుని నొంచుచుండును... హా! మీరా! మందభాగ్యుండనగు నాకు నీ వేల జన్మందితివి? అభగంగాజలంబు వలెఁ బ్రపూతమై-విరావతమునలె నమున్నతమై-శాదపూర్ణమాచంద్రికవలె ధవళమై-దిక్కుల నలముకొనిన నాయశస్సునకు రిపు కళంక మాపాదించితివి. అక్కటా! పుట్టినది శారవమాశించు రాచకులము-పట్టినది వీరోచితమగు ఖడ్గము-మెట్టినది పవిత్రంబగు భరతఖండము! అయిననేమి? జనాపవాదమున కీరీతిని గుఱియయితిని. ఇప్పుడు నాకు గర్తవ్యమేమి? అట్లు కొమరిత శీలమును శంకించిన దుష్టనిబట్టి దండింతునా?... అది యేటిధర్మము? ప్రజాభిప్రాయము ననుసరించి పాలించినవాడే రాజు-తన్ను బాగడిసిన సంతసించి-తెగడిన శిక్షింపఁ దలకొనుట నరపతి కనుచితిము. పూర్వము రఘుకులభూషణుండగు రామచంద్రుఁ డేమిచేసినాఁడు? పతివ్రతాశిరోమణిని దుర్భరజనాపవాదకుజడిసి-భయంకరాటవిని విడువఁబంపలేదా? ఆగ్రహించి తన భార్యం దూలనాడినవాని తలను దెగవేయఁ బూనినాఁడా? లేదు-కాబట్టి దుర్భాషలాడిరనితలంచి-ప్రజలను హింసించుట యవభ్యాతికి హేతువు! నిజమునకు వారిదోషమేమున్నది? యుక్తవయస్కుయ్యు వివాహ మొనఁచుకొనకండుట నా కొమరితయొక్క-కాదు-కాదు-ఆ మీరాయొక్క లోపముగాదా? శుద్ధాంతఃపురములలో నెండకన్నె టుంగక, మనవలసిన యువతి-సామాన్యస్త్రీచందమున స్వేచ్ఛానిహార

ములుసేయుట దోషముగాదా? లోకులంటిరని వారిం దెగడనే? (కొంచెమూగి) ఆ, ఏమి? మీరా-నా ముద్దులబిడ్డ-వరస భక్తురాలు- నీ గనుకొనునంతటి దుస్థీలయా? అంతటి దుష్కార్యగంభయా? కాదు-కాదు - ముమ్మాటికిగాదు. నేనా మాటను నమ్మజాలను. (కత్తిచూసి) మహారాజపుత్రియని తలంపక- మంచిచెడ్డ లాలోచింపక యిట్టి యపవాదులాడిన యా దుర్మార్గుని యమపురికిస్సాడే పంపెదగాక! (కొంచెమూగి) అయ్యో! నే నెంత తెలివిమాలివవాడను-ఎట్టి బుద్ధిహీనుడను-తనకుదోచిన యభిప్రాయమును లేక, తా నెరిగినవిషయమును స్పష్టమొనరించినంతమాత్రమున నాగ్రహించి-వానింజంపగత్తిచూయనేల? ఈ కత్తితో .నా కత్తుకనయినఁ గోసికొందును- శేకున్న నవయశం బుడుగుట్టకై యామె కత్తుకనయినఁ దరిగెదను- (దఃఖించుచు) హా! ఏమంటిని? నా మీరా కత్తుకను దరిగెదననియా? అకటా! నే నెందుర్మార్గుడను! ఎట్టికఠిరాత్ముడను? - ఎవ్వడో యనామకు డు-తెలిసో - తెలియకో-ఏమో ప్రేలినాడని- లేక లేక పుట్టినకూతును - చక్కదనాల బొమ్మను - గుణాలకుప్పను - ముద్దులమూటను - మంచిచెడ్డలుడిగి, కటికవాడనై సంహరింపఁబూని తినా? హా! పుత్రీ! నీ స్వభావమెంగియుండియు, నీ యెడల నిట్టి యపచార మొనరించుటా? (కొంచెమూగి) ఇప్పుడు నాకుఁ గర్తవ్యమేమి? (భగవంతు నుద్దేశించి) హా! దైవమా! ఎట్టి విషమావస్థను గల్పించితివయ్యా! ఇటుఁజూచిన కూతురా? అటుఁజూచిన దుర్మళమునకు మనమున భయమా? ఒకమూలఁ గన్నకడుపా? వేటొకవంకఁ బ్రాణాధికంబగు మానమా? ఇప్పుడిందులో నేది నాకు వాంఛనీయము? (సాలోచనముగ) పుత్రికయే వాంఛనీయము - ఆమెను బ్రేమించి - ఆ, కాదు - కాదు - నేను పొరఁబడుచున్నాను. మానమేరాకు వాంఛనీయము. అయినఁ గూతు నేమిసేయుదును? - (ప్రలో

చించి) విషమిచ్చి చంపి యపవాదమును బావుకొందును. హా! ఎంత దారుణము! తాను పెంచిన వృక్షమును దానే ఖండించుట? తండ్రి నమున నే నిట్టి కార్యము నాచరింపగలనా? ఆచరింపకున్న దుష్కర్మము తప్పదుగదా! (ఆలోచించి) వలదు - వలదు - దుర్మశముచూతము వలదు - కొమరితనుచూతమేకాదు - నా సర్వరాజ్యమునైన గోలోని యెదను - నా ప్రాణములనమున త్యజింతును. కాని దుర్మశమును భరింపలేను ఓ జనాపవాదమా! ఏకిదే జోహాను! నీ భయపడి, యేకైకపుత్రుకను బలిగా నర్పింతును - స్వీకరింపుము - అంతటితో నృప్తిబొంది నన్ననుగ్రహింపుము - నేటివరకు దుర్మశంబెట్టిదో యెఱుంగను - ఇదిమీదమాత్రమే నుదయింప? (కూతురు నుద్దేశించి) మీరా! మీరా! నీవు నిష్కళంకహృదయవనియే నా ముఖప్రాప్తయము - కాని, నే నేమి వేయగలను? ప్రజలు నిన్ను కించించుచున్నారు. నీకుంగలిగిన యపవాదము నీతోడనే యంతముగావలయును. కనుక విష మొసంగి నిన్ను... .. అక్కటా!... .. మోహమా! పొమ్ము - నీకు నా హృదయమునదావు లేదు, అయ్యది పాపాణననృకము. వాత్సల్యమా! అరుగుము. ఆలసింపవలదు. నీవు నా యాదృతి నిడఁ బడఁతుఁజాలవు. ఓ ప్రజలారా! రఘుకులభూషణుండగు రామచంద్రుని - ఆదర్శపురుషునిగఁ జేకొని - మీరు దుశ్శీల - జా-రి-ణి-యని భావించుచున్న నా కొ-మ-రి-కాదు-మీరా బాయిని విషమిచ్చి చంపి తీరెదను. నమ్ముడు - నా మాట నమ్ముడు. (అని మిన్నకుండును.)

(అంత విచారగ్రస్తయై వీరాబాయి ప్రవేశము.)

వీరా:—(స్వగ) అక్కటా! ఎట్టి దుర్భరవార్త కల్పింపఁబడినది. ఇది విన్నది మొదలు నాధుని మనస్సెట్లున్నదో! నాతో ముచ్చ

టింపదలచి కాబోలు వెంటనే గావలసినదని నా కాజ్ఞాపించిరి....  
ప్రాణేశ్వరు డదే మొదలునరకిన తరువునలె నేల గూలఁబడియుం  
డెను. ముఖలక్షణములం బట్టిచూడగా వ్యాకులమనస్కుడై యున్నట్లు  
తోచుచున్నది. (భర్తను సమీపించి) దేవా! ఏలదీ....

జయ :—(మోమె త్తి చూచి) వచ్చితివా? (కొంచెమగి)  
నీ నీ విషయ మెఱుంగవు కాబోలు!

వీరా :—(కన్నీరుఁగార్చుచు) నాథా! మీరు నన్నింత తొంద  
రగాఁ బిలుచుటకుఁ గారణమేమని మదనసింగునికడకుఁ జెలికజైచు  
బంపితిని ఆతఁ డామెకు సర్వముచెప్పఁగానే నాటికించితిని....  
అక్కటా! ఎట్టిదుర్భరజనాపవాదము వాటిల్లినది? నిర్మలయశస్సునకు  
గళంక చూపాడిల్లినదే! ఆసేతుహిమాచు మీ వార్త వ్యాపించుటే  
కాక—ఆ చంద్రద్రాక్షము నిలిచియుండునుగదా!

జయ :—

గీ॥ అమృతకిరణముల్ ప్రసరించు ♦ నట్టిరాజు

ప్రజలచేఁ గళంకితుండనఁ ♦ బడెనుగాక!

కాని—మా గ్వారు దేశంబు ♦ ఖ్యాతినేలు

రాజుతాఁ గళంకితుండెనె? ♦ రాజవదన!

వీరా :—నాథా! రాజోరువంశజుడైన జయమల్లునకుఁ బట్ట  
మహిషియగు వీరాబాయికిని జనించిన కొమరిత దుశ్శీలయని ప్రజలు  
తరతరములవరకుఁ జెప్పుకొనుచుందురుగదా! మీరాబాయి ముక్త  
వయస్సున వివాహముం గావించుకొని యంతఃపురంబు వీడకుండిన,  
మనకిట్టి యపవాదమువచ్చురా?

జయ :—ప్రాణేశ్వరీ! లోకములో దుర్మతమునకు గుఱియగు  
టహేయము. ప్రాణముపోయినఁ బోవుగాక! మానము రక్షితముగావ

లయును. ఈ నా నుడివిన. మీరాతో బుట్టిన యవత్తీర్తి మీరాతోనే యంతరింపవలయును.

మీరా :—నాథా ! మీ మాట నాకు బోధపడుట లేదు.

జయ :—గొధపడుట కేమున్నది ? దుగ్యశ మంటువ్యాసినంతి దికదా ! దానికిదగిన నివారణోపాయ ములోచింపవలదా ?

గీ॥ నణముపుట్టిన జేలిని ♦ ద్వరితగతిని

శత్రుసాహాయ్యమునుబొంది ♦ సాహసించి :

చెండకున్నచో, మేనెల్ల ♦ జెడునుగాట !

ప్రేలి గోల్పోవ లేక, మేక ♦ విడువదగునె ?

మీరా :—(దుఃఖించుచు) అక్కటా ! నాథా ! మీ కింతిసాహసమా ? ఇంతి నిర్దయయా ? కన్నకూతుపై నింతకాశివ్యమా ? అయ్యయ్యో ! ఎంతమాట ! లేక లేక పుట్టిన కూతురు - మీరు మిక్కిలి సుగుణవతి - ఆమెయెడల నిట్టి యవచారమా ?

జయ :—దేవీ ! ఈ లీల బేలవై దేల దుఃఖింతువు ? నీకుగల వాల్మీయము నాకుఁ గలదు - కాని - మనము సుక్షత్రియకులజాలము క్షత్రియే మనకుఁ బ్రాణాధికము - ప్రాణమునకు భంగము కలుగ వచ్చును - క్షత్రియ భంగము రాఁగూడదు - ఏమందువా ? ప్రాణము బుద్ధుడము - క్షణికము - పంకిలము - క్షత్రిపుస్థిరము - విమలము - నశ్వరము భరతమాత క్షత్రికాములనే వాంఛించినది - సుప్రసిద్ధులనే ప్రసవించినది - మనమూ పవిత్రగర్భమునఁబుట్టి, దుర్యోధము గడించి యామె పేరుప్రతిష్ఠలకుఁ గళంకమాపాదించఁగూడదు.

గీ॥ నత్యసంధుని హరి ♦ శ్చంద్ర భూపాలుని

అడ్డాల నిడుకొన్న ♦ యతివమిన్న !

బలిత నునస్కుడనా ♦ నలమహీజానిని  
 బాలిచ్చి పెంచిన ♦ పరమసాధ్వి!  
 సార్థక రామున ♦ జాతశత్రునితోల  
 పాటలం దనిసిన ♦ మహితచరిత!  
 కర్ణాదిదాతల ♦ గర్భమందునమోసి  
 క్షీరిగాంచిన గొప్ప ♦ గేస్తుగాలు!

గీ॥ పూతభారతమా వా ♦ మూలమునను,  
 యుగయుగంబులనుండియు ♦ నూర్జితంబు  
 సేసి, బొక్కనంబున దాచు ♦ స్థిరమృతస్సు  
 కటకటా! నేడు బుగ్గిలో ♦ గలవంగలదె?

గీ॥ ప్రాణమా? పోవు - మృత్యువు ♦ వాశాబుమను,  
 బహ్మ కల్పాంతమెప్పుడు ♦ బ్రతుక లేదు—  
 మానమా? నిల్చు నీ భూత ♦ పంచకంబు  
 భాస్కరాదులు నున్నంత ♦ వరకు జగతి!

వీరా :—(దుఃఖముతో) నాథా! మీ నిశ్చితాభిప్రాయమెద్ది?

జయ :—(కఠినముగ) వివమిచ్చి మీరాను జంపుటదే నా  
 నిశ్చితము - (తల వ్రాల్చును.)

వీరా :—హా! మీరా! (మూర్ఛిల్లును)

జయ :—ప్రేమనాగరము నీదుట కప్పమే!

వీరా :—(లేచి) నాథా! నాథా! ఎట్టిసాహసమున కొడి  
 గట్టితిరి?

నీ॥ పరిహాసమునకేని ♦ బరువంబులాడక

మృదువుగ భాషించు ♦ సదయహృదయ!:



అటలముందైన ♦ నన్నమాటనుదాటి  
యెఱుగక చరియించు ♦ నిర్ధచరిత !  
చేవసాదలగ న్నఁ ♦ బ్రేమతో లాలించి  
పాలించుచుండెడు ♦ పరమసుగుణ !  
ముప్పొద్దులందున ♦ బురుషోత్తముని వన  
మానసంబున నెంచు ♦ భక్తురాలు !

గీ॥ కటకటా ! యట్టి మీరాను ♦ గరుణమాలి  
చంపదలఁతురే ? విషమిచ్చి ♦ జనకుఁ య్యు-  
గంచె యే చేను మేసినఁ ♦ గల బెదిక్కు ?  
తల్లియే పిల్లలం దిన ♦ ధర్మమగునె ?

జయ :—(స్వగ) ఇక నే నిక్కడఁ జాల సేపున్న యెడల సీమె  
నా మనస్సునుగూడ మార్చివేయఁగలదు - ఏను త్వరితముగఁ బోయి  
చెలికత్తెద్వారా మీరాబాయి కీ వార్తందెలిపి యామెను గన్పించి-  
విషమును సిద్ధముజేయవలసియున్నది. పోయెదను.

(నిష్క్రమించును.)

మీరా :—(దుఃఖించుచు) హానాథా ! నాథా ! నెఱుఁగు  
న్నారా ! నా ప్రార్థన మాలకింపరా ? నాకుఁ గడుపుచిచ్చు తప్పదా ?  
హా మీరా ! మీరా ! (మూర్ఛిల్లును.)

(తెర పడును )

రెండవ రంగము—అంతఃపురము.

(ప్రవేశము—మీరాబాయి పాండురంగ విగ్రహముతో)

మీరా:—(స్వగ) ఆహా! తండ్రిగారి యశశ్చంద్రికకు నా మూలమునఁ గళంకమా? నే నెంతటి మందభాగ్యను! అమ్మహా స్మృడు త్వగలోనే, విషముం గొనితెచ్చి నా కొనంగునని చెలికత్తె చెప్పి పోయినది. (విగ్రహమును ముద్దిమకొని) తండ్రి! రంగా! నేటి నీ నురాలిపై దయగలిగినదా? పుట్టినదాని నేటివరకు నెల్లవేళల యందు విధవిరామములులేక, త్వదీయ పాదారవింద సాన్నిధ్యము నభిలషించుచుండఁగా - ఈనాటి కద్దాని ననుగ్రహింపనుంటివా? తండ్రి! నీవు నన్ను నీ పన్నిధికిం బిలిపించుకొనుట నాకుఁ బరమానంద సంధాయకమే! నీ సాన్నిధ్యప్రాప్తికంటె వాంఛనీయముగు ప్రాపు నాకు వేటొండులేదు, కాని - భక్తుకాలనగు నాకీ జవాపవాదమేమి? (తండ్రి నుద్దేశించి) జనకా! నీ ప్రయత్నము ప్రశంసనీయము! కుక్కముట్టిన కుండను బ్రద్దలుచే మివలయును - కళంకితమయిన తమవును గాటిలోఁ గలుపవలయును - జవాపవాద భయంకరశిశుచిమున కెరయగు నన్ను విషమూలమున నంతమొందింపఁదలఁచితివి. నీ సాహసము కొనియాడఁదగినది. (ప్రక్కకుఁ జూచి) పదములచప్పుకు వినఁబడుచున్నది. ఎవరువారు? (ముందునకు నడచిచూచి) తండ్రియే విషమును గొని తెచ్చుచున్నాడు. (సంతోషముతో) ఆహా! నేడుగదా నాకు విముక్తి! నేడుగదా నా కానందము!

(అంతి విషపాత్రతో జయమల్లుడు ప్రవేశము)

జయ:—పాత్రను బట్టుకొని కన్నీరుగార్చుచు మిన్నకుండును.)

మీరా:—తండ్రి! ఏల కన్నీరు గార్చెదవు? భవదీయశుభ యశస్సు దిగంతములు వ్యాపించినది. అయ్యది కళంకితముగాకుండ

నా విషపాత్రము నిటుంచెమ్ము. నేను మనసారంగ్రోలి, నిత్యానందముం  
దెదను. (విషపాత్రను బుచ్చుకొనును.)

“హా పుత్రీ! మీరా! మీరా!” (అని తేరలో రోదనము)

మీరా :—(విచుట నభినయించి) పాపము! తల్లి తనప్రేమవా  
హిని నరికట్టజాలకున్నది.

(అంత వీరాబాయి దుఃఖించుచు బ్రవేశము)

వీరా :—(కొమరితను గౌరవించుకొని) హా! పుత్రీ! మీరా!  
మీరా!

మీరా :—అమ్మా! ఏల దుఃఖంతువు? మరగా మెప్పటికీ  
యిననున్నదే! మునలితనము పైబడినపిమ్మట - భగవంతుని స్మరిం  
చుటకయిన శక్తిలేక చచ్చుటకంటె నీ తరుణమున మరణమందుట  
యక్షమగదా! నీవు శోకం బుడుగుము - నాయంతిమ ప్రార్థన  
మాలకింపుము,

సీ. మార్వారు ప్రజలే మా • మకపుత్రి దుర్భాష  
లాడిరంచును నొవ్వ • శ్వాడకమ్మ

జనవాక్యమునకయి • తనయను యమిచ్చి  
చంపె నాధుండని • సణకనుమ్మ!

ఏను చచ్చితిన్న • హేతువుచే నీవు  
భజనమందిరమును • మరువకమ్మ!

అవని మీరాబాయి • యాత్మజయై నీకుఁ  
దనరినదనుమాట • దలచకమ్మ!

గీ. ఎఱిగియోలేక, యెఱుంగకో • యింతదనుక  
నేను చేయుదోషముల ను •న్నింపుమమ్మ!

భవ్యభవదీయ పాదప • ద్మములకీను  
ప్రణాతు లొనరించుచున్నాను • పడయుమమ్మ.

మీరా :—హా ! ఎంతకష్ట మెంతకష్టము.

మీరా :—జనకా ! నాకు సెలవొసంగుము. ఇక్కడి పురస్సరముగా నేనాచరించు ప్రణామములను గైకొమ్మ.

జయ :—(కన్నీరుగాళ్ళుచు మిన్నకుంటును.)

మీరా :—(విషపాత్ర నొకచేతఁ బట్టుకొని - వేటొకచేతఁగల విగ్రహముం బరికించి) రంగా ! పాపభంగా ! నే నెంతటియదృష్టము నడయుచున్నాను ! త్వదీయ నిర్హితృకజాయమాన కరుణాతిశయమును నా యెడఁ జూపింపవలసినతరుణ మేతెంచినది. తల్లీ !

గీ. నేను నీ దాననొందును ♦ నిక్కమిదియ ;

భక్తిఁ బార్థింశు నిన్నెపు ♦ మనసునందుఁ

గనుక నన్నెలు ప్రాపిచ్చి ♦ గరుడగమన !

శిష్టజనపాల ! శీలోల ! ♦ శ్రితసుచేల !

(అని విషము గ్రోలుచున్నది.)

జయ :—హా ! మీరా ! ఎంతటికఠినుండను. (మూర్ఛిల్లును.)

మీరా :—హా ! కుమారి ! (మూర్ఛిల్లును.)

(అపుడు మీరాబాయి హస్తమునఁగల పాండురంగ

విగ్రహము పవర్ణముం బొందును.)

మీరా :—(చలింపకయే విగ్రహవర్ణము మాటుటంగని) హా ! ఏమిది ? విషముఁగ్రోలినను—వికార ముదయింపకున్నదే ? ... .. అ, ఏమిది ? అశ్చర్యముగనున్నదే ? అయ్యో ! నా ముద్దులమాటుఁ గట్టు విగ్రహము - ప్రాణాధిక మగు నా పాండురంగవిగ్రహము - ఇంత లోనే యిట్లు పల్లబడినదేమి ?

జయ :—(మూర్ఛనుండి లేచి) హా ! మీరా ! మీరా !

మీరా :—(లేచి) హా! తల్లీ! అప్పుడే విషము తలకెక్క—  
మ—ర—ణిం—చి—తి—వా?

మీరా :—(దుఃఖించుచు) అయ్యో! తల్లీ! నేను మంజీరిప  
లేదు - అదేమి మాయయో - అదేమి చిత్రమో - నేను విషముం  
ద్రావియు నెప్పటియట్లు సుఖముగ నేయున్నాను - కాని - నా పాండు  
రంగడు వివర్ణుడైనాడు.

మీరా :—(పలుగునంబోయి కూతును గొరిగించుకొని) ఆహా!  
ఏమి నా భాగ్యము! నిజీవవైయుండగా నిన్ను జూడంగంటి

జయ :— (విగ్రహమునుజూచి యాశ్చర్యముతోఁ దనలో)  
ఏమి యీ మాయ! దురవగాహముగనున్నదే? వాననచూచినంత  
మాత్రమున బ్రాణము లెగురంగొట్టు విషమును, నేనే శాచ్చి యింక  
కిచ్చితిని. అద్దాని నీమె నా కట్టెమట గుటగుటఁ ద్రాగినది త్రాగియు  
సురక్షితయైయున్నది. ఈమె హస్తమునందలి విగ్రహముమాత్ర మింత  
లోనే రూపుమాఱ వెలవెలఁబోవుచుండుట చూడ దురవగాహముగ  
నున్నది.

మీరా :—(దుఃఖించుచు) హా! రంగా! పాండురంగా! ఎంత  
పని చేసితివి తండ్రీ! నేను శ్రోలినవిషమును నీ లోనఁ బ్రవేశపెట్టుకొం  
టివా? అయ్యో! నీ దివ్యమంగళస్వరూప మెంతలో మారినది?  
త్రిజగన్మోహనమగు నీ సౌందర్య మిప్పుడు మాయమైనదికదా!  
అక్కటా! పాపాత్మరాలనగు నేను - విషప్రయోగమునఁ జవిపోయిన  
లోపమేమి? కాని నీ విట్లు లకారణముగఁ గురూపివై తివేల? దేవా!  
రాధను మెప్పించి, సత్యభామకు మరులుగొల్పి, రుక్మిణి నాకర్పించి,  
పదియాఱుజేల గోపాంగనల వలపుం గుత్తకొన్న నీ సౌందర్య మిప్పు  
డేమయినది? నిత్యాగ్యురాలనగు నా కతమున విషపానమొనరించి  
వినర్హుడవయితివా? అక్కటా!

\* గీ. భక్తురాలిపైఁగల ప్రేమ ♦ భావమునను  
గరిశముగ్రోలి తేజమ్ము ♦ దొఱచినావు ;  
రాధ గృహమునకేగ నా ♦ రామ నిన్ను  
వికృతాకారుడని యిటు ♦ వెడలుచునా !

ఒకప్పుడు నీ చాణక్రియ యట్లన్న నీ వేమిచేయుదువు ? .....  
రంగా ! ఈ చాణక్రియ వినుము నీవు సర్వసమర్థుండవు. యథా  
రూపమందుము లోకమోహనుండవగు నీ విట్టి వికృతాకారముతో  
చుండఁగా—చేచు చూడ జూచు.

గీ తొంటి సౌందర్యమునుబొంద ♦ కంటివేచి  
శిరము బ్రద్దలుగాఁగ నేఁ ♦ జేసికొందు  
సంతోషకాస—నిన్నిట్టు ♦ లరయలేను ;  
వేఁగ నా కోర్కీదీర్చుమా ! ♦ విలరంగ !

(అంతి విగ్రహము యథాస్వరూపమున గోచరమగుచు )

జయ :—(చూచి) అహా ! ఏమిది ? విగ్రహము మునుపటివలె  
సగపడుచున్నదే !

వీరా :—నానా ! కొమఱియొక్కభక్తి బోధపడినదా ? పాం  
డురంగఁ డామె యధీనమునచున్నాడు. పిలిచిఁ బలుకుచున్నాడు.

మీరా :—(సంతోషముతో) రంగా ! నీవు నా మాటను  
బాటించి యథాస్వరూపముం గైకొంటి. నా కిప్పుడు సంతోష  
మయినది.

జయ :—(కొమఱియను గొని) మీరా ! మీరా  
నీవు సరమభక్తురాలవు - లోకులకు జడిసి నిన్నుఁ జంప యత్నించినం  
దులకు నన్ను మన్నింపుము.

మీరా :—తండ్రీ ! నిన్ను మన్నింపనేల ? తానొకటితలచిన  
దైవ మింకొకటి తలచినట్లయినది. నా యెడలఁ బ్రయోగింపఁబడిన

విషము నా పరమాత్ముడు హరించినాడు. ఇప్పుడేదిశర్మము? నీయవకీర్తి తొలగిపోయిందా?

వీరా :—కుమారీ! విజ్ఞాననతివగు నీ వల్లు పలుకుట పాశిగాదు గతజలసేతుబంధనమేల? అయినచేదో యయినది-లోకమును పెప్పించుటకయిన నీవు వివాహమున కంగీకరింపవలయును

మీరా :—(మిన్నకుండును.)

జయ :—(స్వగ) మహాన మర్ధాంగీకారసూచకమని చెప్పుదును. మంత్రులకు నేనిప్పుడే వివాహయత్నము లొనరింప నాప్తమింది. చిత్తూరురాణాను ద్వారలోనే జామాతగాఁ బడసెదను. (భార్యను దేశించి) ప్రేయసీ! మన మదనసింగును జిత్తూరునకుఁ బంపవలసియున్నది. సుముహూర్త నిర్ణయమునకుఁ బురోహితుని గమనంపవలయును. పరమభక్తురాలగు మీరా తండ్రినగు నా యాజ్ఞను ధిరస్కరింపదు. ఆమె తప్పక కంభరాణాకుఁ బత్నికాఁగలదు - నీవు సందేహమును గుము - రమ్మ - పోవుదము.

వీరా :—మీరా! నీవు భజనమందిరమునకుఁ బోవుదువా? లేక, నా వెంట వచ్చెదవా?

మీరా :—తల్లీ! నేను రంభోడ దేవునిదర్శింప నేగుచున్నాను.

(అనుబంధము—)

(భగవత్సామస్తరణ మొనరించుచు నిష్క్రమించును.)

వీరా :—నాథా! తడయనేల?

జయ :—రమ్మ - పోవుదము.

(నిష్క్రమింతురు.)

(తెర వ్రాటును)

ద్వితీయాంకము—సంపూర్ణము.

శ్రీ రస్తు.

# మీ రాబాయి

## తృతీయాంకము.

మొదటిరంగము—రాజబాట.

(ప్రవేశము—సదానందుడు—శివనాథభట్టు.)

సదా :— ఏమయ్యా! శివనాథభట్టా! ఈ మధ్య నేను గ్రామాంతరము పోయితిని. నిన్ననే వచ్చితిని. నగరులోని విశేషము కేమి?

శివ :— (పరికించి) ఎవరది? మాయాబిడకు నా మీఁదఁ గోపమువచ్చి పీరుల్లిచాయ నూలుచు నూలుచు. గన్నులలో రసము పిండినది. అందుచేతఁ గన్నులతోఁబాటు మనసుకూడ మండుచునే యున్నది సరిగా మీ రెవ్వరో నాకుఁ దెలియుటలేదు. దయచేసి, నామధేయము ... ..

సదా :—నేను ...

శివ :—(కోపముతో) ఓహో! నీ పేరు “నేనా?” బాగు బాగు! “నేనూ!” నీ ప్రశ్నదేమి?

సదా :—(తనలో) ముసలిమండకొడు కసాధ్యుఁడు - ముక్కు మీఁద వీనికిఁ గోపము తాండవమాడుచుండును.

శివ :—ఓయి నేనూ! మాటలాడవేమి? మూగనోము పట్టి తివా?



సదా :—తాతా ! నేను సదానందుడను.

శివ :—అబ్బకుంకా ! నిన్ను దన్నినను బాపములేదు నీకు నీకు దాతరా ? తల నెఱసి పండ్లుడినంతమాత్రాన నన్ను 'దాతా' యని పిలువవలయునా ? నా దార్శ్వుము పరీక్ష నేయదువా ? తప్పవట్ల వట్టు - పన బయటబడంగలదు.

సదా :—(నవ్వుచు) తాతా !

శివ :—అదిగో ! అదిగో ! ఆ కూతలే కూయనలదనుచున్నాను.

సదా :—తప్పు తప్పు !

శివ :—ఎవరిది ? తప్పెవరిది ?

సదా :—నాదే, బాబూ ! నాదే తప్పు - తమిళము - నరు చేసి విశేషము తెలింగింపుము.

శివ :—అలాగున దాటికిరా - మన మహాశాసనాధిపతి కూతురున్నదే !

సదా :—అవునవును - మీరా బాయిమ్మ - భక్తరాలు.

శివ :—నన్ను చెప్పరీయవు. నీకు తెలియదు—

సదా :—చెప్పు చెప్పు—

శివ :—అమెకు బెండ్లియైనది - చిత్తూరు మహారాజావారు ఆమెను భార్యగా గైకొనిరి.

సదా :—తాతా ! కాదు—కాదు—పొరపాటు—బాబూ ! పొర పాటు—తమిళము—అమె వివాహము చేసికొననని చెప్పుచుండెడిదే !

శివ :—అవును - ఆ మాట నిజమే !

సదా :—అయిన నిష్పాక్షి సమ్మతించినది.

శివ :—పెండ్లి చేసికొనకుండా నాజన్మాంతము బ్రహ్మచారిణియై యున్న—నీవంటి కొంటిముండకొడుకులు నోటికివచ్చిన మచ్చున గాఱుకూతలు కూయుదురేమోయని రాజదంపతులు భయపడి కొను

గత నెట్లో తల నూపఁజేసిరి. చిత్తూరురాజాయగు కంభుఁ డామె సొం దర్యమ నకు ముగ్ధుడై కోరి యామెను గ్రహించినాడు.

సదా :—వివాహ మెక్కడి జరిగినది ?

శివ :—ఇక్కడనే—ఈపట్టణము నందే !

సదా :—చిత్తూరును డి వారందఱు నిటకు వచ్చియుండిరా ?

శివ :—మూర్ఖుడా ! బ్రహ్మదేవుడు నీబుద్ధిలో నేమిపెట్టి గాఢురా ?

సదా :—(నవ్వుచు) బంగారము.

శివ :—కాదు—బంక నన్ను. బుర్రలో నీకు బంగారమేయున్న యెడల మొన్న మీచెల్లెలుచేత లకు గాజులు చేయుచుకొనఁదలచి కోమటిదగ్గట నెందులకు వెండుకాసులం గొనును ? నీబుట్టకే యట్ల కాడతోడనో, కన్నముపెట్టి బంగారము దీసికొనియుండెడిది.

సదా :—నీబుద్ధికి సంతసించితినిలే—రామాయణములోఁ బిన్న కలవేరువలె నీ యనవసాపప్రసంగమేల ? చెప్పుము. చిత్తూరునుండి వారెల్లరు నిటకు వచ్చియుండిరా ?

శివ :—రాకన్న వివాహమెట్లగును ? చిత్తూరుమహారాజా మంత్రిలు—పురోహితులు—సావంతులు—సరదారులు—సేనాధిపతులు—చుట్టములు—పక్కములు—విదూషకులు—గాయకలు—కవులు—పండితు లు—మున్నగువారిని వెంటనిడుకొని మహేంద్రవైభవముతో వచ్చి నాడు. సంధ్యావందనమొనరించి, లేని చనటకైదిక్కికూడ నా మహారాజు వలన బంగారునాణెములను బడిసినాడు. మన మహారాజుగారుకూడ మహావైభవముతో వారికి స్వాగత మిచ్చిరి. భూమ్యాకాశమంతట నొకేపందిరివేసిరి. దాని యలుకారాదులను వర్ణించుటకు నాకు శక్తిలేదు.

సదా :—వివాహ మంత ఘనముగా జరిగినదా ?

శివ :—అనియొకమా ?

సదా :—అవును. సర్వశక్తిసంపన్నులు మహారాజులు వారి చేయలేకున్న మనమా చేయగలము !

శివ :—ఒక విరతమాత్రము జరిగినది.

సదా :—ఏమది ?

శివ :—పెండ్లికూతురు—మహారాజపుత్రికను—తన మామూల పాటలను మానినదికాదు. పెండ్లికాలమందలి నిల్వనైన చేయములను ధరింపలేదు. అలంకారముల విడిచి వేసి పొంగుపొంగి విగ్రహమును మరచిపోలేదు.

సదా :—ఆశ్చర్యము !

శివ :—ఆశ్చర్యమే ! ఆమె ముఖచిహ్నములం బిజ్జెరిసిపో దల్లిదండ్రుల కూటం గాదనలేక బలవంతమగు. పెండ్లి కంగీకరించిన యో స్త్రీమనుషి.

సదా :—ఇప్పుడామె ఎక్కడ నున్నది ?

శివ :—ఎక్కడనున్నది ? వివాహవంతనమే భర్త ముందు దనవెంట నిడుకొని నెడలిపాడు.

సదా :—పూర్వజన్మకుకృతముకాబోలు ! ఆమె బాల్యము నుండియు భక్తురాలే !

శివ :—నీవంటి దౌర్భాగ్యుడయిన. పెండ్లికాలమందు నితరుల గుట్టుము చాలదనియు, బట్టపుట్టము లీయలేదనియు గిసియును. ఆమె మహాభక్తురాలు ! ఆశనుజయించి యెల్లవేళలయందు, బంగారంగనామమును స్మరించు పూతాత్య.

సదా :—రాత్రులందు దొంగ లింటిలోబడి యినుపపెట్టె తాళము బద్దలుకొట్టకుండ నీవును భగవద్విమలస్మరణము చేయుచు దుష్ట, ఎటుగనివారైన, “నీతడు భీష్ముడంతటివాడు. మహాభక్తుడు” అని తలంచి మోసపోవుదును.

శివ :—కుట్టకుంకా ! నాకెందులకీసోది. పనియున్నది—పప్పు  
భొట్టగాంటికక బాయెదను

సదా :—నాకు నేతిభొట్టుగాంటికడ బనియున్నది. కేనుకూడ  
నీవెంటనే వచ్చెదను.

శివ :—చిన్నతనముచండి యీ కొంటితనము మానలేదు  
కదానీవు !

సదా :—వృద్ధాప్యముపైబడి నేడో రేగో కాటిలోగలియు  
నున్న నీకే కొంటితనమున్నదిగదా ! నాకు డదా ? రమ్మ పోవునము.

(ఇరువురు సిక్కు)మింకురు)

తెర వ్రాలుచు.

రెండవరంగము—చిత్తూరునదికి యంతఃపురము.

(ప్రవేశము—సుగుణాబాయి)

సుగు :—(స్వగ) తమ్మనీకు రాజోరురాజపుత్రియగు మీరా  
బాయిత్క్కడక్కంగల రాజపుత్రిక లెవ్వరును నచ్చలేదుకాగోలు!  
తుదకామెను బెండ్లిచేసికొని—వెంటనిడుకొనివచ్చిగాడు. అదేమిపాప  
మో! కొత్తగాన త్రింటః గాలు పెట్టినది చూచుచున్నాను. అలాగే  
వట్టమహిషియని తన్నుజూడవచ్చినవారిం గన్నెత్తిచూడదు—వదిన  
నగు నామాటనాలించి యాభరణములను భరించదు—ఎప్పుడు భజ  
నలే!—పూజలే—ప్రార్థనలే! ఇచ్చెత్తి సన్మానినవలె నెవ్వరేనును  
కొందురోయను జంకుగొంటి—ఎన్నెన్నికలు—లేక—నేతిగొకవిగ్రహ  
మునుబట్టుకొని, విధివిరామములేక—“రంగా! రంగా!” యని పలవ  
రించుచున్నది. అదెక్కడిభక్తియో! అదేమివైరాగ్యమో! భర్త

యేమనునో మన్న భయము లేదు. వదిలినాను నామాటకు లక్ష్యము లేదు— మొదటిరోజు చూచితిని— రెండవరోజు చూచితిని. ఇది మూడవ రోజు ! ఇంక నిల్వెంతకాలము సహించుట !

(అంత నేపథ్యమున మీరాబాయి పాడుచుండును)

(అనుబంధము— )

సుగు :—(వినుట నభినయించి) అదిగో ! మరల సిద్ధము—చెడి పోయినదానని లెం దిండుగానదములం బాడుకొనుచు నిటు వచ్చుచున్నది నేడను నగరులో వహోత్సవము జరుగుచున్నది ఈపూట నయిన నీమె ముచ్చటదీని గై నేసికొనరాదా ?

(అంత మీరాబాయి పాడుచుః బాండుంగవిగ్రహముతోఁ బ్రవేశము)

మీరా :—(సుగుణాబాయిని జూడకుండఁ బరమానందముతో) రంగా ! శ్రీరంగా ! అహా ! ఏమి నీ కేజము ! ఏమి నీ సౌందర్యము ! చూచినకొలదియుం జూడవలయుననియే యుండును.

సుగు :—(కోపముతోఁజూచి స్వగ) వేషము గాగుగ నేము న్నది. భర్తయొక్క సౌందర్యమును మిని యీ పాడునోరు లేసి కొయ్య బొంగును గొనియాడుచున్నది

మీరా :—(తత్ప్రముత్తమముతో) ఓ త్రిజగన్మోహనాకారా ! కల్యాణమూర్తీ ! రమ్మ—సాక్షాత్కరింపుము. నీ స్వరూపముంజూచుటకుఁ గన్నులు వేగిరపడుచున్నవి. నీ గాత్రముం గొగిలించుకొనుటకు బాహువులు తొందరపేయుచున్నవి. నీ మోముంజుంబంచుటకు ... ..

సుగు :—(ముక్కుమీఁద క్రేలిచుకొని) ఆ—ఆ—ఎంతమాట ! తుదకీమెకు మతిపోవుచున్నది.

మీరా :—రంగా ! రమ్మ—నాకు ముద్దిపాడి—పదియాలువేల గోరికలను భరించు రసికాగ్రగణ్యుడవీవు నీ నొక్కటెను భారమా ? స్వామీ !

సుగు :—(అగ్లోలో, గ్రోథోదేశముతో) ఏమి యీ ప్రలా  
ములు ? సిగ్గుడిము... అలేవా ? రాచపలవనబుట్టలేదా ?

మీరా :—ఆస్మికముగఁ గన్నులు తెరిచి చూచి) వదిన  
గారూ ! మీరా ?

సుగు :—ఓహో ! అలవటించుచున్నదా ? ఇక్కడనే ముం  
టివా ? పరిలోకములోఁ జొరకుచున్న ప్రక్కలో బయంశితివా ?

మీరా :—అప్రభాగ్యమిది నోచుకొనలేనుకదా !

సుగు :—(కోపముతో) చా జాలు నూరకొనుము. క్రొత్త  
గానిన్నగాక, మొన్న నత్తిటఁ గాలిడిలింగదా ! భయభక్తులక్కఱ  
లేదా ? నయవినయములు చూపనలదా ? తరువాత మున్నవయిన  
నీవు చక్కఁగా సిగ్గుఁ జూచుకొని యత్ప్రములోఁ బాల్చునుటకబదులు  
ఈ యావేశమేమి ? ఈ యున్మత్తప్రలాపము కేమి ? నీభర్తవిన్న  
నెంతిప్పినాడ ! సీతలకు ములుగాఁదెగ నటుకదా ?

మీరా :—వదినగారూ ! మీమాటలు నాకు బోధపడుట  
లేకు నేనాడిన దుర్భాషలేవి ? తలను బుచ్చులుగాఁదెగనటుకటకు  
గావఁ నఁగలిగి పొరఁబాటులేవి ?

సుగు :—చాలుజాలు నూరకొనుము—కొయ్యబొమ్మనుబట్టు  
కొని—“మద్దావెట్టుకో-కొగిలించుకో” అనుట శిష్టగాదా ?

మీరా :—(నుండి హాసముఁ జెంది) అయ్యో, వెట్టికల్లి ! లోక  
భర్తయగు నాపరమాత్ముని పఃత్రక్రిహమును ముద్దిశుకొనుట  
దోషమా ? అన్యహితాత్ముని దివ్యమంగళస్వరూపమున సీప్రతిమను  
“కొయ్యబొమ్మ” యని తూలనాడఁదగునా ? వదినగారూ !

నీ ఎవ్వనిబొజ్జలో ♦ : మిడియున్నవి నదా

కమలభవాండ భాం ♦ డములుగ్రమత

ఎవ్వనిపక్షమంద ♦ దిండుకొనుదగి

విహరించుచుండు ♦ నవ్వేళిలందు

ఎవ్వనిపదమున ♦ నివ్వట్టిగైను తొల్లి

వరిమపావనీ పాప ♦ భంగ గంగా

ఎవ్వనిసాఖిని ♦ నిల్లొప్పువిధుల

వ్రాసెను తొలి వేల్పు ♦ పృథనముల

గీ. అట్టి జగదేక పాలకుం ♦ నినురనాధ

మస్తకాలకృతికిరీట ♦ మణిపరమా

రాజితాంచిత సాదన ♦ రోజుడిక. ప !

వీరి దెలియంగనొనె? ను ♦ జ్ఞానీకన !

సుగు :—(కోపముతో) ఇంక నీకరులు గట్టిపట్టినా, అద న్నాంతము బ్రహ్మచారిణ్ణి భిక్షుకు తోగలిసి, వారికిసుద్దులు గాని వుచు బ్రదుక లేకపోయితివా? పెండ్లియాడితి నందులకు ?

మీరా :—అమ్మా ! “భిక్షుకులతోగలసి” అనుచున్నారు-మనముమాత్రము భిక్షుకులముగామా ?

సుగు :—(కోపముతో) గీ, నోరుమూయుము. క్రిందుమీరా దొంగక ప్రలాపింపకుము. నీవు భిక్షుకుగాలివి-నీతిల్లి, భిక్షుకుగాలు-నీతండ్రి భిక్షుకుడు-నీవంశము భిక్షుకవంశము-కాగ, ముక్తము ? మహేంద్రభోగముతో, దులదూగు చిత్తూరురాగాయన నేమనుకొంటివో? జాగ్రత ! అనంతనకమాటలాడి రాగాకాగ్రహము గల్పించితివేని పులిలోనే సంఘగొట్టినదన్నట్లుగును నీబ్రదుకు !

మీరా :—(చిరునవ్వుతో) అమ్మా ! బుద్ధులప్రాయమగు నీజీవనముగురించి, జ్ఞానలగువారు మురియరు.

సుగు :—ఓ, మహాజ్ఞానమల్పివనిత. మేము జ్ఞానములేని మోటుపశువులము . . . . . మూఢురాలవగు నీతో నా? వితర్కముల ?

నేడు నగరలో మహా శ్రవణము జరుగనున్నది. లోనికివచ్చి యమూల్యవస్త్రాభరణములను ధరించువా? లేదా?

మీరా :—అమ్మా!

సుగు :—(అర్థోక్తిలో) అమ్మా-బామ్మాయనీ కాలయాపన చేయకుము. నిన్ను నీ దొంగభక్తిని-నీకంటె కైరాగ్యము నుజూడగా-చూడగా-నాకటకాలింపు తలకెక్కుచున్నది-చెప్పము. సేవవస్త్రాభరణములు కావలయునా?

మీరా :—వదినగారూ! నావిన్నవ మాలింపుచు

గీ వస్త్రములఁ దాల్చినంతనే ♦ భక్తిరాసు

భూషణంబుల వలన ♦ స్మృతిలేదు

మానరక్షణ కున్న ♦ వ్యవచాలు.

గ్రాంతవానిని ధరియింప ♦ గోర్మియగును

సుగు :—(చురుచుచూచి) తాజెడ్డకోతి వనమెల్లజెఱచిన దన్నట్లు, నామతినిగూడ నీవు పోగొట్టచున్నావు. నిన్ను దగినరీతిని రాణాతోజెప్పి మందలించఁజేసెదను. (ముందువడచి) కిక్కచుకింహా సనమునఁ గూరుచుండఁబెట్టినను అది వెనుకటియై పడించును. ఈమెబుద్ధియుఁ గుక్కబుద్ధియై నొకటే! వెదకివెదకి కుంభుడు మంచి బొంతనే సంపాదించిరాదు... కానిమృతి. ఇప్పుడు ముసిగిపోయినదేమున్నది? సమయముగలిపెట్టి, కల్లబొల్లిమాటలుగాలుగు వానికెజెప్పి ఈమెకు స్వస్తివాక్యముఁ జెప్పించితీరెదను.

(నిష్క్రమించుచు)

మీరా :—అహా! ఈమె యివిచేకమునకు హద్దులేకన్నది కదా! పరమాత్మునికృతిమను గన్నులకద్దుకొని తరించుటకు బడులుగా దూఱినది.... ఆమెనుగూర్చి నేను నగవనేల? ఎవరికర్మఫలమును వారేయనుభవించును.

(నిష్క్రమించును.)

(తెరవాలును)



మూఁడవరంగము—శయరాగారము.

(ప్రవేశము—సంభరాణా)

కుంభ—(స్వగ) అతిభగవంతుని హంబును జూచి కలఁ  
దియుఁ జూడనలయునయ్యే యుదును కమలభవుఁడు తన యద్వితీయ  
నిర్మాణ కళాకౌశల్యముం బ్రీతింతుటకోయన — సాందర్యమును  
మూర్తిభిరింపజేసి, మీరాగాః జేసిపూడనుట యతిశయోక్తిగాదు  
కూడశకళాప్రపూర్ణుడగు చంద్రుఁడా మఁతిమోముకడ దిగదుడుపే !  
వానిలోఁ గళంకమున్నది—ఆమె మోమున నదికానరాదు. తేజఃపుంజ  
ములు నెదఁజల్లు వెడఁకన్నులతో చందస్మిత సుందరనదనారవింక  
ముతో భాల్లునానకీలకుంక ములను నివాహింపడవమునఁ బ్రత్యక్ష  
ముగఁ జూచినపుడే నామనస్సు పగ్గములచేఁ గట్టివేయఁబడినది చూ  
డ్కులు కేంద్రీకరింపఁబడినవి—మన్మథుఁడు విద్యంభించివాఁడు—ఈతూ  
హల మధికమయినది. (కొంచెమాగి) అట్టిసాందర్యరాశికి—లేజన్వనికి—  
వైరాగ్యమెందులకో ! అంతపురముం బ్రవేశించి మూఁడురాటుగు  
దినములైనది. కాని యొకనాఁడయిన శయరాగారముం బ్రవేశించి  
నా తాపమును బాపలేదు—ఒక కేళఁ గ్రాతయగుటచే నబలానహజ  
మగు సిగ్గును నటించుచున్నదేమో ! ఇప్పుడు నేనే యామెకడకుఁ  
జూయి కోరికలీరి లెత్త శృంగారశరంగముల మునిగి తేలుచు మన్మ  
థునిపించు మడంచెదను. (పక్కకుఁజూచి) అల్లడే, నాప్రియసి ! నిండు  
వెన్నెలలోఁ జలువతాటితిన్నెపముఁ గూరుచుండి తనలోదానేదియో  
పాడుకొనుచున్నది ఇదేనయము—(గవాక్షమువంకఁదిరిగి) తుంటరి  
చందురుఁడా !

గీ కళలు పదియాఱుఁగల్గెనా ♦ గర్వమేల ?

అదయుఁడైయే చు మదనుని ♦ యంశనుండి

బాధగొల్పుచున్నావు ♦ భామగూడి

ఓదు పొగరుచడంచెడ ♦ నిశ్చయముగ.

(నిష్క్రమించును.)

తెరవ్రాలును.

నాల్గవరంగము—ఉద్యానవనము.

(ప్ర) వేశము — మీరాబాయి పాండురంగప్రతిమతో)

మీరా :—(ప్రతిమను ముద్దులాడుచు) రంగా! రంగా!  
ఇప్పుడు నీ కానందముగనున్నదా? నీవు సుఖించుచున్నావా? అమృత  
మయములగు నీ చంద్రకిరణములలో ఉల్లమున కల్లాసముగలిగించుచు  
మెల్లమెల్లనవీచు నీచల్లగాలిలో, నీవు సుఖంతువనియెంచి నిశ్చిక్కిడకు  
గొనివచ్చితిని.

(అంత నేపథ్యమున)

శా. ఆరాధంపగనేల? విగ్రహము ను ♦ ద్యావంబునందొంటిమై  
లేరే? యన్యులుసేవుగొల్వ సుఖవై ♦ లేబ్రాయమందున్నదా!  
వారింజూడవా? కోరవో? తెలియవో? ♦ భాసింపగానొల్లవో?  
వైరాగ్యంబుచు వార్ధిమున్లుటనునో ♦ పంకేజ వత్తేక్షణా!

(అనుపద్యముంజదువుచు రాణా ప్ర) వేశము)

మీరా :—(లేచిచిలువబడి) నాథా! ఆరాధింపదగినవాడు  
జగదాధారభూతుండగు పాండురంగుడొక్కడేకదా!

కుంభ :—(ఆమెచెంతఁ గూరుచుండి) కాంతా! వృద్ధులు  
పలుకదగిన పలుకులని—నిండుజవ్వనముననున్న సౌందర్య తేజోరాశి  
నగు నీకుఁ బాండురంగుడేల? వానిప్రతిమయేల? భజనలేల?

మీరా :—(మందహాసముతో) నాథా ! ధర్మజ్ఞులగు మీరల్లును పుట్టుట భావ్యమా ? సర్వలోకేశుడుగు సుపాండురంగుడే నా కక్కటలేకపోయినయెడల నిక్క గావలసినదేమున్నది ? భక్తమందంరుని భజించుటకు యావనమైవనేమి ? లేక, వృద్ధాప్యమైనకీమి ? సాకనలోచనుని సంస్మరించుటకు సౌందర్యమున్నదేమి ? కదూసమున్నదేమి ?

కుంభు :—ప్రేమసీ ! ఈపండువెన్నెలలోఁ జలువతొ తీసిరావడం గూర్చుండి నాకు ఏ పుపదేశింపవలసినది—రక్తిగాని—భక్తిగాదు—ప్రసాదింపవలసినది సౌఖ్యముగాని—సాయజ్యముగాదు—బోధింపవలసినది—శృంగారముగాని—వైరాగ్యముగాదు—చేర్పవలసినది మన్మథాహుతనగాని—తారకమంత్రముగాదు.

మీరా :—(స్వ ) ప్రాణేశ్వరుడు విద్యాధికుండయ్యు, నింత సంభాషణమొనరించుచున్నాడేమి ?... (ప్రకా) నాథా ! భక్తిలో రక్తిగలదు—సాయజ్యములో సౌఖ్యమున్నది.

కుంభు :—ప్రేమసీ ! చీరాంబరమునకుఁ జిహ్నులునలె నిత్ర పటమునకుఁ జెడపురుగువలె నీమోహన దేహసుమంబున ముష్టవైరాగ్య కీటకము ప్రవేశించినది. (కొంచెమగి) ఆహా ! ప్రకృతి యెంతకమణీయముగనున్నదో చూచితివా ?

సీ. పదియాఱుకళలతో ♦ భాసిల్లుచున్నాడు

కలతఁ బుట్టించుచు ♦ గలువతేడు

అల్లవల్లన నుల్ల ♦ ముల్లాసమునుబొందఁ

గడఁగివీచుచునుండె ♦ గంధనహుడు

కొంగ్రొత్తతలునతో ♦ బొంగినింకికొచ్చుచు

గోరికలోకొనసాగె ♦ గుముదసమితి

శాఖాగములనున్న \* శాఖాగములనున్న

తీసికూతలమది \* దృష్టిబహు

గీ. బ్రహ్మతీయంతయు శోభాము \* మానవగుడు

నెలయుచున్నదికాదే? యీ \* వేళయందు

జలువరాతిన్నెవై నార \* నాక్షి గూడి

రతులందేలేని పురుషుడే \* రమ్యజీవి!

మీరా :—నాథా! నాసాహసమునకు మన్నింతురేని, ఆ యభిప్రాయము యుక్తమైనదికాదని చెప్పవచ్చును. ప్రకృతియంతయు బరమేశ్వరుని స్వరూపమేకదా! సృష్టికర్త ప్రసంధును బ్రతిప్రాణియందును బాండురంగున్నాడు. భక్తితో వానిని బ్రార్థించి జన్మమును దరించుకొను టర్హము.

కుంభ :—(స్వగ) ఈమెనుబట్టుకొని కీడించుచున్న యీ నైరాగ్యశిశువును వీడుమార్గము గానరాకున్నదే! అబ్బా! నాకు సంతాప మధికమగుచున్నది. మాకుండు నాపైవిజృంభించుచున్నాడు. ఈమె—మనసులోమనసుగలిపి, వానిగర్వము సర్వము శిర్వముచేసివ, నాకు శాంతి సమకూడియుండెడిది ప్రయత్నించిచూచెదను. హృదయమున బావర్తనము గలుగకుండునా? (ప్రశ్న) పేయనీ! ఆప్రకృకు జూడుము.

చ. చిలకలజంట కొవ్వపము \* శరీరుఖిలును బాండుచుండె; గు

వ్వలు రతికేళిచేలుచు \* భావజుగొల్పుచుచుండె బ్రీతిపై;

విలసితిరూపతేజముల \* వెల్లెడి పురుషుడ ముప్పగా

లితమనోజ్ఞమార్గముల \* రంజితయనె? నన్ను నియ్యకన్.

మీరా :—నాథా! ప్రకృతి కడుంగు మనోహరంబుగ నుండుటచేత నెట్టివారికేని హృదయము ప్రశాంతమగు నుండును. కనుక

నిట్టినయమున నేకాగ్రబుద్ధిశో నైకకంఠముతోఁ బాంతురంగసం  
కీర్తనమొనరించువారు ధన్యులు.

కుంభు :—అబలా ! వ్రజ్జతిరామచేయకతి హృదయమున  
శాంతిని నెలకొల్పుననుచున్నావు అదియేటిమాట ? కోరికలుదయించి  
వది; వ్యాకుల మధికమగుచున్నది; దుర్బరమగు తాపమునుబాపుము

మీరా :—దేవా ! కోరికలను నెఱవేర్చువాఁడా గోపబాఁడు—  
వ్యాకులమడంచువాఁడా వాసుదేవుఁడ—తాపముంబాపువాఁడా  
దచుజమ్మనుఁడు.

కుంభు :—(విసుగుతో దనలో) అబ్బా ! ఇక నీమెకు సమా  
ధానముచెప్పట యెట్లు ? (మన్మథుచున్నేదించి) ఓరీ తుంటరి పచ్చ  
విల్తుఁడా ! నీకు లొంగినకొలందియుఁ బిడించుచున్నావుగదా ! ఇది  
నీవక్షి పాతబుద్ధియా ? లేక, శక్తివిహీనతయా ? త్వతీయారాధనమున  
కెంతగాఁ జోత్పహించినను, ఈమె యంగీకరింపకున్నదే ! నాపై  
పోషచుశరముల నామెనైనగూడఁ బ్రయోగింపవేల ? దుష్టుఁడా ! ...  
నామనోగతాభిప్రాయము నీమెకు విస్పష్టముగాఁ జెప్పివైచెదను. అప్పు  
దేనునునో !—(ప్రకా)

మ. అతివా ! దాఁపఁగ నేల ? నిన్గలసి హృ + ద్యానంబునందియ్యెడన్  
రతకేళిమునుగంగ వచ్చితిని; య + శాంతంబునామారుడు  
ద్ధతిమై నాటుశరాభి కోర్వజుమి ! నీ + దాసానుదాసుండ; న  
న్నతిరాగఃబున నేలుకొమ్ము; సుఖనై + యానందమున్ బొందెదన్.

మీరా :—ప్రభూ ! తమకానందముగూర్చుటకు నేను సమర్థు  
రాలనా ? మీకును—నాకును—సకలచరాచరఁబుల్లకును సంతోషముం  
గూర్చువాఁడా సర్వేశ్వరుఁడుగదా !

కుంభు :—(స్వగ) అకటా ! ఇపుడేదికర్తవ్యము ? మదనసం  
తాప మంతకంతకధికమగుచున్నది ఇష్టము లేనియంతితో సరసము

లాడిన నేమిప్రయోజనము ? కడసారి పన్నించిచూచెదగాక !  
(ప్ర)కా) పేయనీ ! నేను నిన్నెంతగాబ్రతిమాలినను వినకున్నావు.  
మన్మథుడు నిర్దయుడై నన్ను బీడించుచున్నాడు—వాని నీపండు  
వెన్నెలలో నారాధితము—రమ్ము

మీరా :—(నవ్వుచు) నాథా !

చ. పురహరుకంటిపంటలను ♦ బోడిమి దూ. ననంగుడయ్యె; సు  
స్థిరతెజెలంగు మానులను ♦ జేరంగ లేడు; సుశక్తిహీనుడా  
మరునిభజింపనేమిటికి ? ♦ వానిగన్న రమేశుభక్తితో  
జరణములంటి మొక్కదము ♦ జన్మతోంచుచు; తధ్యమినుడుల్  
శిరసుండగా మోకాలిపూజయేల ?

కుంభ :—(స్వగ) ఇక నీమెతో భాషించిన లాభములేదు.  
శయచాగారముండేరి నిద్రించుటయే ముత్తమము. పోయెదగాక !  
(నిష్క్రమించుచు.)

మీరా :—(ప్రతిమను ముద్దిమకొనుచు)

గీ. రంగ ! కస్తూరిరంగ ! శ్రీ ♦ రంగ ! రంగ !

నిన్నెచుదినెంచి పేమించి ♦ నిన్నెనమ్మి

నీకొసంగిన దేహమ్ము ♦ నేడు పరున

కెట్టులర్పింపగడంగుదు ♦ నెఱుంగజెపును !

తండ్రీ ! జోలపాటంబాడెదను వాయొడిలో నిద్రింపుము.

(అనుబంధము—)

తెరవ్రాలును.

తృతీయాంకము సంపూర్ణము.

# మీరాబాయి

చతుర్థాంకము.

మొదటిరంగము—అంతఃపురము.

(ప్రవేశము—మీరాబాయి, చెలికత్తెయగు నళినితో)

మీరా :—నళిని! నీవు చెప్పబోయిన దేమి?

నళి :—ఏమియు లేదమ్మా! ఎవ్వరితో ముగిసినట్లు—ఓరను భక్తుడు ముప్పొద్దులందుఁ బాండురంగరామస్మరణము సేయుచు వీధులందు దిరుగుచున్నాడు వేణుగోపాలస్వామివారి యాలయమునకుఁ బేదపాగలనెందఱి నో వెంటనిడుకొనిపోయి తత్వోపదేశమున గించుచున్నాడు.

మీరా :—నళిని! నళిని! నీవు త్వరితముగఁబోయి యాభక్తుని దోడ్కొనిరమ్ము—బొమ్ము.

నళి :—దేవీ! శుద్ధాంతఃపురములలో నన్యపురుషులను బ్రవేశ పెట్టినయెడల నేమిముప్పువాటిల్లునో! అంతఃపురసాంప్రదాయములకు విరుద్ధముగఁ బ్రవర్తించఁగలనా?

మీరా :—నళిని! మాటుమాటాడక బొమ్ము—అమ్మహాత్ముని దోడ్కొనిరమ్ము. అట్టివానిపాదరజము సోఁడినంత నే యంతిపురి పవిత్రము కాగలదు.

(అంత నేపథ్యమున)

శ్లో. కరుణే గంగాసాగర గమనమ్  
 ప్రతపఃపాలన మధవా దానమ్  
 జ్ఞానవిహీన స్వర్వమతేన  
 ముక్తిం సభజతి జన్మశతేన ||భజగోవిందం||

నళి :—(వినుటనభినయించి) దేవీ! ఆవినవచ్చుకంతస్వర మా  
 సన్యాసిదే! ఆతఃకేకాగోలు వీధంబడి పోవుచున్నాడు.

మీరా :—వెదుకఁబోయినతీగ కాలికిఁ దగిలినది—పొమ్మ.  
 ఆతఁడు దూరమేగుటకు ముందేపొమ్ము “మహాత్మా! మిమ్ములను  
 సందర్శించుటకు మాదేవి కుతూహల కుచున్న” దని చెప్పి, వానిం  
 దోడ్కొనిరమ్మ

నళి :—చిత్తము.

(నిష్క్రమించును.)

మీరా :—(స్వగ) కంతస్వరము నాకుఁగూడఁ బరిచితమే!  
 (స్మృతిఁ భినయించి) నాగుఁ దేవుడెప్పుడు చిత్తూరునఁ బోవుచున్నా  
 నని వచి చెఁగదా! ఈభక్తశేఖరుఁ డాతఁడేయనుట నిక్కవము.  
 (అతని తో వానిరాక కెదురుచూచుచుండుచు)

(అంగనళిని దయనందున వెంటనికుకొని ప్రవేశము.)

దయా :—(హరమనందుని మీరానుబరికించి) అహో! ఎమి  
 నాభాగ్యము!

గీ. విచిత్ర చాండూరంగ విదార ♦ విందచింత

నామృతాస్వాదరాసక్త! ♦ యమలహృదయ!

మూర్తిఁగైకొన్న సద్భక్తి ♦ పుంజమదిగో!

కంటి, మీరాలతా గిళి ♦ గౌతుకమున.

మీరా :—(దయానందునిజూచి) మహాత్మా! గురుదేవా!  
 త్వదీయ పవిత్రసందర్శనభాగ్య మీదా సురాలికి నేడు లభించినదా!  
 (పాదములపై ప్రాణమును.)



దయా :—కుమారీ! అమ్మ. నేనీనగరంబున నుండఁగనే, రాణావారు నిన్నుఁ బరిణయమాఁచి తీసికొనివచ్చిరని వినియుంటిని ఎప్పుడో యవకాశము చిక్కినపుడు నిన్నుఁజూడవలెనని తలఁచితిని. నాకోర్కీ నేఁ డప్రయత్నముగ ఫలించినది.

మీరా :—మహాశయా! హృదయము భగవద్గీతమగుటఁ బెండిలివలదని యనేకవిధముల జనఃజనకులను వేడుకొంటిని. వారు నామాటను బెడచెవి బెట్టి.

దయా :—(నవ్వుచు) అమ్మా! రాజమహిషి-యితిని. పూర్వమువలె, సీభజనల కాటంకము గలుగుచుండుట కేదుగదా?

మీరా :—దేవా! నను చిత్తూరురాణానాథిఁ గేనలయు దాసినేయగుడును, కాని మనఃస్పృహహించినకారతను గాను. నా వలన వారి కెవ్విధమైనసౌఖ్యము నుండదు. ఏమంగరా? అలంకారములన్న నాకుఁగిట్టదు. కొంగొత్తచీరలఁగట్ట మనసాప్సదు వనవిహారములు నాకుఁ బనిఁరావు ఎల్లవేళలయందు సామాన్యమగు వేషముతో—సామాన్య స్త్రీపురుషులంగలసి గొఁతెత్తి చాండుంగని గీర్తించుటయే నాకుఁ బరమానందసంధాముకము. నేనిట్లు భోగమల నొల్లక యోగినివలెనుండుట మహారాజున కిష్టముగాకున్నది.

సఖి :—అయ్యా! అంకిపురములో మాపట్టణ హిషికాదరణము లేకపోయినను—పురమునందలి ప్రజలలో శౌరవాభిమానములు బ్రబలింపవి. తాళ్లనుసైతము చెయ్యిగిల్లఁజేయఁగల యీమెగానము సర్వజనుల నాకర్షించినది. వారెల్లరు పీమెను దనుమాతగాఁ బరిగణించుచున్నారు. (వదములచప్పుడు నాలకించి తనలో) సుగుణాబాయమ్మ వచ్చి చాలున నిలువబడినది ఆమెకంటఁబడకుండ మెల్లఁగా నేనిట చుండి జాతెదను. (నిష్క్రమించును.)

మీరా :—దేవా ! పరీక్షించుటకో, లేక, విలాసార్థమోకాని భగవంతుడు తన్నునమ్మినవారి నెక్కుడుకష్టపెట్టుచుండును.

దయా :—అమ్మా ! మానవులు కష్టసుఖములకు లెక్కనేయరాదు. మేలుకలిగినను, కీడుమూడినను బరమేశ్వరసంకల్పమేయని తలంచి, భక్తినిచిడువఁడవలయును.

సుగు :—(స్వగ) తుదఁకంతఃపురము లేవిధముగా మాఱినవి. దేవాలయములు వసీరులుగాను తిరిగి—ఎండకన్నెరుగని రాచపడుచులకు నివాసములగు భవనములు—ముప్పిముండకొడుకులగు దొంగజడదారులకుఁ దావు నున్నవి ఈసన్యాసి యెవ్వడో, తెలిసికొని పవిత్ర రాజాలోఁజెప్పి వీనినిఁ జింపఁజేతును (మందునకువచ్చి కోపముతో, ఏమయ్యా ! ఎండపువ్రు ? నీకు బుద్ధియున్నదా ? లేదా ? పులిమీనములతో నూగులాడ దొడ గిరిట్లు రాజునుహిషిణిఁ బ్రసంగించుచున్నావు ?

మీరా :—(సవిత్రముగ) వదినగారూ ! ఈమహాత్ముఁడు భక్తపుంగవుడు—

సుగు :—(అర్ధోక్తిని) ఆశఁడు భక్తుఁడో—తుంటరియోనిన్నెవ్వరడిరి ? నీవెందులకు బదులుచెప్పుచున్నావు—పానకములోనిపుడకవలె దగుదునని నన్నింటిలో దూరకుము.

దయా :—అమ్మా ! సీకితయాగ్రహమేల ?

సుగు :—ఓరీ, మూఁడు ! నాకాగ్రహ మెందులకనుచున్నావా ? సీవంతిపువనం దడుగుపెట్టుట బాగున్నదా ? రహస్యముగా రాజునుహిషిణిఁ బ్రసంగించుట బాగున్నదా ?

మీరా :—వదినగారూ ! ఏదైనదోషమున్న నది నాదికాన, యాతనిదికాదు—పాపమా మహాత్మునిఁ గోపించుట మీకుచితిమా ? నాకు గురువగుటవలన వీధిఁబడి పోవుచున్నవాని నేనే పిలిపించితిని

సుగు :—ఏమేమి? ఈబుద్ధి ఏకేపుట్టినదా? ఈతొంటరిసన్యాసి నీకుగురువా? మగవారిని రాచపడుచులు కన్నెత్తించూచుటయే తప్పు గదా! నీవు సామాన్యమువతివిగావు—చిత్తూరుమహారాజా కోరికె డాడిన యందకత్తెవు—వగవునుగు చరియింపవీలులేని శుద్ధాంతఃపురము లలోనికి, ఇట్టి కవటసన్యాసులను బిలిపించుకొనుచున్నావా?

మీరా :—అకరణముగ నమృతహాత్ముని గొందింతులేల? ఆతెను కవటియని మీరెట్లు తెలియును?

సుగు :—ఏమో, ఎట్లు తెలియునో! నేను నీవలె విజ్ఞానవతిని గాను—నీప్రశ్నలకు సమాధానమిచ్చుట కియ్యెడకు రాలేదు. యుగయుగమృతలనుండియుఁ బ్రఖ్యాతిపహించిన చిత్తూరురాణివాసములో నిట్టి యత్యాచారములు కరుగుచుండ నేనుమాడలేను—చాని? నుచ్చ మా ఘట—

దయా :—(అద్దోక్షియందు అమ్మా! యుక్తాయుక్తమా లగయక మాటాడెదనేమి? ఏగూటిఁజ్ఞి యాగూటిఁజేరును—ఆమెభక్త రాలుకనుక—భక్తంశనగు నన్నెబిలిచి నత్కరించినది ఇందత్యాచార మేమున్నది?

సుగు :—(కోపముతో) హెచ్చుతగ్గులులేక, నోటికివచ్చిన ముచ్చనఁ బ్రేరచున్నావు—జాగ్రత్త! నాకు యుక్తాయుక్తమాలు తెలియవా?... . . . తుచ్చుడా! వచ్చినదాటిరావలకుఁబొమ్ము లేకున్న నీగుప్తు తీయింతును.

దయా :—(మందహాసముతో) అమ్మా! నేను నీయింటనేట్లండుటకురాలేదు—పూర్ణండుటకురాలేదు. నీవు భయపడనక్కఱలేదు. కాని నీకిట్టి దుడుకుదనముండుట తగదు

సుగు :—ఛీ—పాము—ఆవలకుఁబొమ్ము. ముష్టిముండకొడుకు నగు నీవు నాకు బుద్ధులు గఱపెదవా?

మీరా :—అమ్మా ! ఆపూజ్యనట్లు నిరసించుట న్యాయమా?

సుగు :—ఏమి ? నీకుగమ్ములు తలకెక్కినవా ? ఉండు—సీపని జాగ్రత్తపెట్టెదను—రాణాకుఁ దెలియఁజేసి నిమ్నదగినట్లు శిక్షింపఁజేసెదను. (స్వగ, మంచితరుణముదొరకఁగది ఈనాటి సంఘటనము రాణా కెఱింగించితి నేని యి మె నావలకు గెంటి వేయక మానఁడు.

దయా :—(మీరాబాయి నుద్దేశించి) కుమారీ ! నేను పోవుచున్నాను భగవన్నామస్మరణము మానవలసని హెచ్చరించుచున్నాను.

(అనిపాడుచు నిష్క్రమించును.)

(అనుబంధము—)

సుగు :—జంతుగోఁతులు లేక, ఎరువులు నంతిపురములోఁ బ్రవేశింపఁజేయుచున్నావా ? రమ్మ. రాణాకడకు

మీరా :—అమ్మా ! నాయ దు దోషములేదు. నిరపరాధ సగు నేను నాధుఁడక కెందులకు ? పాండు గంగనిసేనించుట కాలయము లోనికిఁ బోయెదను (నిష్క్రమించును)

సుగు :—(స్వగ) ఈమె శక్తి సరికట్టవలయును. కైరాగ్యమును రూపుమాపవలయును. సోదరునితో నీమెయంతిపురిలోనికి విచ్చలవిడిగాఁ బంపువలయును రప్పించుకొనుచున్నదని చెప్పెదను. ఆకపటసన్యాసిని యిటు చేఁజట్టిగించి, చెఱయందుఁ బెట్టించెదను. ఈ సుగుణాబాయి సామర్థ్యమింకను—మీరాబాయికి శాధనడలేదు. తలంచినంతనే, నందినిబందిగను — పందినినందిగను జేయఁగలదీమెయని పాపమా నిర్భాగ్యురాలు గ్రహింపకున్నది. ఇంక నేను తడయనేల ? రాణాను గలసికొని వానిచెవికి వృత్తాంతమెక్కించెదను.

(నిష్క్రమించును.)

తెర పడును.

రైడవరంగము—రాణామందిరము

(ప్రవేశము—కుంభుడు—సుగుణాబాయి.)

కుంభు :—అక్కా ! విశేషము లేమి ? ఎన్నడు లేనిది నేడు నామందిరమున కిట్టినమయమున వచ్చితివి ?

సుగు :—సోదరా ! సుప్రసిద్ధమయిన చిత్తూరురనపుత్తుల కీర్తిని నీవు కళంకిత మునరించితివి—

కుంభు :—(ఆశ్చర్యముతో) ఆ—ఆ—ఏమనుచున్నావు ! సుప్రసిద్ధమయిన చిత్తూరురనపుత్తులకీర్తిని నేను కలంకిత మునరించితివా ? అంతటిదుష్కార్య మాచరించితివా ?

సుగు :—మార్వారు దేశాధీశుని కొనుగోను వెదకినెదకి విచారము నేసికొంటిరా !

కుంభు :—అవును. అందు న్యూనతయేమున్నది ? నాహావీరుడయి దిగంతముతోవిశాలముడై తనదైన భూపాలశేఖరుడా మార్వారు దేశాధీశుడు వానితోడి బాంధవ్యము గౌరవహేతువేగద !

సుగు :—నేను—అగౌరవమని చెప్పుటలేదు. గౌరవమేకావచ్చును. కాని నీవుకోరి పెండ్లాడిన యందకత్తె—మీ రాబాయి

కుంభు—చెప్పుము. ఆలసింక చెప్పుము.

సుగు :—చెప్పటకేమున్నది ? సాటిరాజులాలకించిన తలవంపులు తిప్పవంతిదే !

కుంభు :—అన్నన్నా ! అంత ప్రమాదమేమొనరించినది ?

సుగు :—ఆమెకుమాత్రము ప్రమాదముగాఁ దోచుటలేదు. ప్రమాదముగనేయున్నది.

కుంభు :—అక్కా ! మీ రాబాయి యేమిచేసిననోచెప్పుము.

సుగు :—ఏమియుఁజేయలేదు. యన వంశముచుమాత్రము కళంకిత మొనరించినది. అనిచాలదా ?

కుంభ :—(ఆత్మముతో) అదెట్లు ? పరమభక్తురాలగు నామె కులమ నుజెఱచు పాడెను లేమిచేసినది ?

సుగు :—ఆమెభక్తియే యితవటకుఁ గొంప ముంచినది. శుద్ధాంతఃపురములలో నగ్యాసులనుగూడఁ బ్రవేశపెట్టినది.

కుంభ :—(కోపముతో) ఏమేమి ? ఉత్తమస్త్రీలుండు నంతి పురములో నగ్యాసులా ? ఎట్లురాగలిగిరి ?

సుగు :—ఎట్లురాగలుగుదురు ? కోరికీసికొనివచ్చిన రాగలు గుదురు. రమ్మని కడుపుఁగాళ్లుబట్టుకొని బ్రతిమాలిన రాగలుగుదురు.

కుంభ :—అక్కా ! నీకుబుణ్యముండును. జరిగినవిషయము రను బూసగుచ్చినట్లు నవి స్తరముగా నాకెఱిగింపుము. నాహృదయ మున వ్యాకులపాట ఫలమగుచున్నది

సుగు :—నాయనా ! అట్టిభార్య దొరకినపిమ్మట వ్యాకల పాటుకాక—సుఖముచేకూరునా ?

కుంభ :—ఏమి ? నాభార్యయే యట్టి యత్యాచారములకుఁ గడంగినదా ?

సుగు :—కాక మఱియెవ్వరు ? ఇతరులకెవ్వరికాదైర్యసాహ సములుండును ? “నేనే పట్టమహిషి—నేనెట్లుమెలగిన నన్నడ్డువా రెవ్వరు ? నన్నుఁ బ్రక్షింపుచువారెవ్వరు ?” అనగర్వ మామెగ న్నది లేకున్నఁ జిజికాలరక్షితములైన యంతఃపురసాంప్రదాయములకు విరుద్ధముగ, శుద్ధాంతఃపురములోనికిఁ గృత్రిమసన్యాసులను బిలిపించి వారితో ముచ్చటలా ?

కుంభ :—(జెడుఁగఱచుకొని) ఎంసాహస మెంతసాహసము ! (ఇంచుక సేపాగి) అక్కా ! అన్యల నంతిపురమునఁ బ్రవేశపెట్టుటకుఁ గారణము ?

సుగు :—నా కేమి తెలియును ? నాయనా ! నీ భార్యనడిగి తెలిసికొనుము. ఆమాయలాడియేకల్పనలు చేసి చెప్పటకుననుర్ధరాలు.

కుంభు :—ఆమె—వరమపురుషుని రాణివానమునందు : బ్రకేశ పెట్టినదని యెవ్వగుచెప్పిరి ?

సుగు :—ఒకరు చెప్పకేల ? ముంజేతికంకణమున కద్దమెందు లకు ? ప్రత్యక్షముగ నేను చూచితిని. చూచుటమాత్రమేకాదు. బెదరించి యాగ్నాసి గావలకుఁ బంపివేసితిని.

కుంభు :—అప్పుడు నీవు వానిరాకకుఁ గారణమడుగ లేదా ?

సుగు :—ఎవరు చెప్పదురు ? ఎవరినడుగుటకునీయి ? నీ కబళి పోవుచున్న వానిని దానే పిలిపించితినియు, భక్తివైరాగ్యములు వానినుండి యలవడఁజేసికొనఁగో, తిననియు గామ గుహోచ్ఛేదము.

కుంభు :—(తలపంకించుచు) ఇదినఱలో నలవడిన భక్తివైరాగ్యములు చాలినవికావా ?

(అంతనేపథ్యమున దయానందుడు)

శ్లో॥ కామం కోధం లోభం మోహమ్

తత్త్వాత్ప్రసాదం పశ్యతి సోహమ్

అత్మజ్ఞానవిహీనా మూఢా

స్తేనస్సంతించ నరకనిగూఢాః ॥భజగోవిందం॥

సుగు :—(వినుట వధినియించి) సోదరా ! సోదరా ! ఆతఁడే ! పాడుచు వీధింబడి పోవుచున్నయారఁడే నేనుచెప్పిన సన్యాసి. వాని నటుఁ బిలిపించి, మందలించుట మంచిది.

కుంభు :—(ప్రక్కకుఁజూచి) ఓరీ ! ఎవఁడురా ? అక్కడ— పుట్టసింగూ ! నీవా ? ఇటురమ్ము.

(పుట్టసింగు ప్రవేశము)

పుట్ట :—జయము జయము మహారాణావారికి.

కుంభు :—పుట్టాసింగూ ! నీవు త్వరితగతినిబోయి—పాడుచు  
వీధింబడిపోవుచున్న యాసన్యాసి నిటుఁ దీసికొనిరమ్ము

పుట్టా :—చిత్తమువభా !

(నిష్క్రమించును)

కుంభు :—అక్కా ! ఇప్పుడు పాడుచుఁబోవుచున్న యాసన్యా  
సియే యంతిపురముంజొచ్చినవాడని దృఢముగఁ జెప్పఁగలవా ?

సుగు :—చెప్పఁగలను—వాడేవీఁడు ; సందేహము లేదు.

కుంభు :—అట్లయిన వీనింబట్టి చెఱయందుంచెదను.

(అపుడు పుట్టాసింగు దయానందునితోఁ బ్రవేశము.)

పుట్టా :—జయము జయము మహారాజావారికి. అజ్ఞానుసార  
మీసన్యాసిని వెంటచిడుకొనివచ్చితిని.

కుంభు :—(దయానందు నవలోకించి) ఓరీ ! నీవెవ్వడవు ?

దయా :—(మిన్నకుండుచు.)

కుంభు :—మాటాడవేల ?

సుగు :—బెల్లము మొత్తివతాయవలె నున్నాఁడు. చూడు—  
వాని కెంతనిర్లక్ష్యమో !

పుట్టా :—దయ్యముపట్టినదా ? లేక మతిపోయినదా ?

సుగు :—చూటపడిపోయినది.

దయా :—అతిక్రాంతమర్యాదలతో నాకేమిపని ?

కుంభు :—(ఉగ్రుఁడై) ఔరా ! ఏమి కండ్లకావరము ? నీ  
గరు తలకెక్కినదా యేమి ?

పుట్టా :—మూఢుఁడా ! చిత్తూరు మహారాజావారినే యతి  
క్రాంతమర్యాదులనుచున్నావుగా !

దయా :—(మందహాసముతో) ఓయీ, వెట్టివాఁడా ! గౌరవ  
ఘోకరిసామ్రాజాదుగదా ! అది సత్పురుషులనే కోరును.



శంభు :—(అలహానముతో) ఆహా! ఆహా! ఏమిసత్పురుషులు! తినుటకన్నము—కట్టుగుడ్డయు లేక—నీని పెమెత్తుకొనుచు బ్రాహ్మగతువు ముష్టిముండకొడుకులు సత్పురుషులు! వారిని గౌరవమానించుచు! ఇతర గావలసిన దేమున్నది!

దయా :—(మందహాసముతో) రాజా! నరపతును సౌజన్యమునకును సంబంధమున్నదా? యాచనావృత్తిచేత నీవించునంతమాత్రమున—సత్పురుషులు నీకుఁ జాలకనముతిరా?

శంభు :—ఓరీ, అనందరభ్రవలాసీ! నీయిచ్చవచ్చినమచ్చున మాటాడకుము. నేనడుగుప్రశ్నలకు సమాధానమిమ్ము. రాజాంగనలుండు శుద్ధాంతఃపురములో నెందుకుఁబ్రవేశించితివి?

దయా :—పట్టహాసీయి. భిక్షురాలునుగు మీరాజ్యము, తోవంబోవుచున్నవన్నఁ దనచెలికత్తెవేత. విలిపింపఁగా బోయితిని. అందుఁ దప్పేమున్నది?

సుగు :—ఓ కపటస్యాసీ! నీవెవరినమ్మునున మాటలాడుచున్నావో, తెలిసికొనుము.

పుట్ట :—శాశీభూత విద్వేషిరాజుని కాయుండగు చిహ్నము మహారాజానే లెక్కనేయవుగా?

దయా :—(మందహాసముతో) అయ్యా! రిషడ్సర్గమునడంచుకొఁజాలని మీమహారాజును నేనేల లెక్కనేయనలయును?

సుగు :—తోదరా! వింటివా వీనిమాటలు! గ్రహించితివా వీనిచార్జన్యము!

శంభు :—(కోపముతో) ఓరీ! మూర్ఖుడా! ఏవాడనోయాచించుకొని సుఖముగఁ బ్రోద్దఁబుచ్చుభాగ్యము నీకులేదు. రాజావారముం బ్రవేశించి శిక్షార్హుండవయితివి నీకాలుసేతులం గలయుఁ గట్టించి, నిన్నుఁ జెఱసాలం దోయించెదను..

దయా :—(మందహాసముతో) రాజా !

సీ. సర్వలోకేశు ఙ్గా ♦ శౌరిబాల్యమునందుఁ

చిందుద్రోక్కిన దివ్య ♦ చిత్రశాల !

సత్యాగ్రహోద్యమ ♦ సంయుగారంభుడై

రామదాసువసించు ♦ లలితసీమ !

స్వీయస్వతంత్రంబు ♦ బాహ్యగొల్లక తొల్లి

సంయుక్తమెట్టిన ♦ స్వచ్ఛభూమి !

భారతదేశ స ♦ ద్వారవంబాశించి

ధీరులువిడిసిన ♦ వీరగృహము !

గీ. అయిన చెఱపాలమునంతి ♦ నడలనేల ?

కడగి బంధంక్షవీవు నా ♦ కాలుసేతు

లంతియేకాని-భావంబు ♦ లడ్డగలవె ?

చేసికొనుమీవు వేడ్క సీ చిత్రవృత్తి !

కుంభ :—(స్వగ) ఔరా ! ఎంతనిర్భయముగ మాటలాడుచున్నాడు. ఏదియెట్లుజరిగినను—వీనినిప్పట్లఁ గారాగృహంబుననుంచుటయే మంచిది. (ప్రకా) పట్టాసింగూ ! ఇంకనుజూచుచున్నావేల ? ఈతుచ్చునిందోడ్కోనిపోయి, చెఱయందుంచుముఁ

పుట్టా :—ఓత్తము మహాప్రభూ ! (దయానందునితో) ఓ సన్యాసీ ! తప్పకుమింపువాని రాణావారిపాదములపైబడి ప్రార్థింపుము వాగు శరణాగతత్రాణులు కరుణాసమద్రులు.

దయా :—ఓయి వెఱ్ఱివాడా ! అంధుడు వేటొకయంధు సకుఁ ద్రోవఁజూపలేడు; ఒకదోషి వేటొకదోషిని క్షమించలేడు.

పుట్టా :—నీకర్మము — నేనేమిచేయఁగలను ? నీనోటినుండి యున్నత్రాలాపములు వెలువడుచున్నవి—రమ్మ.

దయా :—(ఆకసమువంకఁజూచి) రఁగా ! పాఁడురం గా ! నీ సరికల్ప మీవిధముగనున్నదా ?

(పుట్టాసింగుతోఁగూడ నిష్క్రమించును.)

కుంభ :—అక్కా ! నేనించుక నేపు నిద్రింతును—నీవేఁగుము. సావకాశముగా మీరావిషయమై యాలోచించుకొనవచ్చును.

సుగు :—మంచిది.

(నిష్క్రమించును.)

తెర వ్రాసును.

చతుర్థాంకము నఁపూర్ణము.



శ్రీ రస్తు.

# మీ రాబాయి

పంచమాంకము.

మొదటిరంగము — అంతఃపురము.

(ప్రవేశము—నళిని—సుగుణాబాయి.)

సుగు :—ఏమే, నళిని ! ఇంత పెండలకడనే తేచిపోవుచున్నావు ! మీదేవిగారు తిరిగి యేసన్యాసులనయిన. బిలుచుకొని రన్మనిరా ?

నళి :—(సూదేహ మభినయించును.)

సుగు :—సూదేహమెందులకు ? చెప్పుము. ఆమెచర్యలను నీవలనఁ దెలిసికొనవలెనని రాణా నాకన్యజ్ఞ యిచ్చెను.

నళి :—అయ్యా ! మీరెఱుంగనినిషయములేమున్నవి? అమాయకురాలనగు నానోటినుండి చెప్పింపజూతురేల ?

సుగు :—నేనెఱిగినయెడల నిచ్చుబ్రశ్నింతునా ? చెప్పుము.

నళి :—అమ్మా ! పట్టచుహిషిప్రవర్తనమంతయు నాశ్చర్యకరముగనున్నది.

సుగు :—అట్లనుటకు హేతువు ?

నళి :—హేతువునకేమున్నది ? రాత్రియనదు— పవలనదు. ఎల్లప్పుడు విధివిరామములులేక, పాండురంగని ప్రతిమను మోలఁ బెట్టుకొని, పాటలుపాడుచుండును. భజనలు సేయుచుండును. ఫలము

లను బంచివెట్టించుచును. సాక్షుంకాలముగుసరకి, — నమమములు  
సింగారిండుకొని శత్రునాగారములు బ్రేనేరిండుటకు సుకముచుం  
దును. ఈమెకట్టికట్టిపు—జడలో బెట్టికొమ్మని పూలొచ్చినంతనే,  
వానిని కొయ్యబొట్టపై బెట్టెను. పాశుభద్రవ్యములగునెచ్చి  
మోలఃబెట్టగా వాని నా హావ కుపయోగించును

సుగు :—నళినీ ! అచుదినమామె యిట్లుచేయుచున్నదని నేను  
చెలిసికొంటిని—కాని యీదినమున నే నెజ్జాయనందేసిపులేచి యామె  
మందిరమునకుఁ బోవుచుండుటకు గారణము ?

నళి :—అమ్మా ! దేవిగారీపూట నేదసాదా కు నస్రములను  
దానమునే యుదురట !

సుగు :—ఎక్కడ ? ఎక్కడ ? ఆమె స్వయముగా నా నీధి  
లోనిట్లకేగెనా ?

నళిని :—ఆమెవెడలదు. దొడ్డిగుమ్మముకడఁగాచి— బాణిని  
బోవు బచ్చగాండ్రెల్లరను దోడ్కొనిరావఁసినద. నాకాజ్ఞాపించి  
నది. అందువలన నింతపెందలకడ లేచితిని.

సుగు :—(ఆశ్చర్యముతో) ఎక్కడకు. దోడ్కొనిరమ్మని నీ  
కాజ్ఞాపించినది ?

నళి :—అంతిపులోనిది—

సుగు :—ఈకథ్య సంతఃపురముఁ బ్రేవేశించిన యాసన్యాసి  
చెటలోనున్నాడను విషయము మీరేమికిఁ చెలియునా ?

నళి :—తెలియకేమి ? తెలియుటమాత్రమేకాదు. ఆమె చెఱ  
సాలకుఁబోయి యాతనినూటించుటయు జరిగినది.

సుగు :—(స్వగ) ఈమెపై నాకుఁగలపగ సాధించుకొనుటకు  
సమయము చిక్కినది.

నళి :—అమ్మా ! నాకనుజ్ఞయిత్తురా ?

సుగు :—(మెడలోని హారము ధరించి యిచ్చును) ఈ హారమును  
 ప్రేమకొరకు—పొమ్మి. అప్పుడప్పుడు నన్ను గలిసికొనుచుండుము.

సఖి :—(హారమును గొని :ంతోషముతో) చిత్తము.

సుగు :—విచ్చగాండ్రను దీసికొనివచ్చుటకే పోదలంచితవా?

సఖి :—అవును. పట్టచుహిమి యనుమతి నతిక్రమించునీలా?

సుగు :—(తలయింగించి) మంచిది—పోయిరమ్మ.

(నగిని నిష్క్రమించును)

సుగు :—(స్వగ) వాయువుమతిలేదే, కుంభుడు మర్వారు  
 కేశమేగి యి మెనుగొగ పెండ్లాడినాడు. అందువలన నీమెపై నాకు  
 ద్వేషముంకుంచినది. కేసీగతకే రాణాను విశాలపురరాజపుత్రికను  
 బత్నిగాఁ జేసికొమ్మట చెప్పెనని. నామాట నాతఁడు పాటించలేదు.  
 కనుక నెల్లయిన నీమెను నగరునుండి యాచలకు సాగనంపినగాని  
 నాకుఁ గంటికి నిద్రరాదు. నేనిప్పుడు రాణాను దోడ్కొనివచ్చి యంతి  
 పురములో జరుగనున్నదానిం బ్రీక్షింతు మొనరితును.

(నిష్క్రమించును.)

తెర పడును.

రెండవరంగము—అంతఃపురము

(ప్రవేశము—మీరాబాయి—నగిని)

మీరా :—నగిని! ఆవినబడుచున్న కేకలు వారివేనా?

సఖి :—దేవీ! నీవు పంచిపెట్టిన వస్త్రాభరణములనందుకొని  
 సంతోషము పట్టజాలక విచ్చగాండ్రి జయజయధ్వానము లొనరిం  
 చుచున్నారు. (ప్రక్కకుఁజూచి) అహో! నేలయొనినచాడ్పున భిక్షు

కులెందఱునచ్చిరో ! ఆకనమునందలి చుక్కలనమున లెక్కపెట్టిన  
 చున్ను—కాని—అమ్మా ! నేడు నీచలన నాదరింపఁజేసిన యీపేదలను  
 లెక్కంచుట కలవిగాదుగదా !

మీరా :—(సిక్కి-కుఁజూచి) - హా ! భారతదేశ మెంతనీచ  
 తన నునుభవించుచున్నది ! ఒక్కచిత్తూరులోనే నిలుపేదలు వేసవే  
 లున్న దక్కంగల హిందూదేశమున నెందఱుదురో ! అయ్యయ్యో !  
 ప్రాచీనవైభవము నశించుటచే భారతీయుల కట్టికష్టము ప్రాప్తిం  
 చినవి !—నశినీ !

సీ. ఖండఖండంతర ♦ భ్యాతిసంపాదించి

యాదగృపురుషులై ♦ యలరిగారు !

అమరేంద్రభోగ్గులై ♦ యాంవోళికలనెక్కి

యేమదీవుల కేల ♦ కేలినారు !

పరదేశవాణిజ్య ♦ బాహుళ్యసంప్రాప్త

ధనముచేతఁ గుబేరుఁ ♦ దన్నినారు !

మత్తారరాజన్య ♦ మకుటాలిగీవిమై

వామపాదముమోసి ♦ పబలినారు !

గీ. నాటి మనభారతీయులీ ♦ నాడు—దాన్య

పాశబద్ధులై—పరతంత్రీ ♦ బాధచలనఁ

గడుపుచకుఁ బట్టెడన్నముఁ ♦ గట్టుగుడ్డ

కొదువగాఁ గుందుచున్నారు ♦ కోమలాంగి !

నళి :—అమ్మా ! నేడు నిలుపేదలకిందటికి వస్త్రాధరణముల  
 నొసంగి వుణ్ణము సంపాదించితివి. భారతదేశములోఁ బ్రజలదారి  
 ద్ర్యము నిచ్చుబోలినవారివలనఁ గొంతయయిన నివారణకాగలదు.  
 కాని యదేమిపాపమో ! నీచర్యలు వదినగారికి నామెతోఁబాటు  
 మహారాజుగారికిఁగూడ నాదరణీయములు గాకున్నవి.

మీరా :—నళిని ! ప్రతివ్యక్తికి నాత్మస్వతంత్ర్యముండవలయును. మనము తలపెట్టుకార్యము మంచిదనున నన్యలకు భయపడనేల ? అంతఃపురప్రవేశము నరించినన్న నేరమునుమోసి రాజావారు కయావందయోశ్వగుని జెజ్జిలోఁబెట్టించిరిగదా ! ఆతిఁజేయునఁజలించినాఁడా ? ఆపూతాత్మనొక్కనిగుఱించి యాలోచింపుము.

నీ. ఆత్మస్వతంత్ర్యము ♦ నభిలషించుమహాశక్తుఁ  
 డోడెనే ? చట్టాల ♦ గోడుఁజూచి  
 స్థిరక్తిర్నివాంఛించు ♦ చిత్తరంజనుఁడుదాఁ  
 జెఱుపాలయనినంత ♦ వెఱుపడెనే ?  
 భారతావని గౌర ♦ వముఁగోరు లోకమా  
 న్యుడు రాచకీడకు ♦ జడిసినాఁడె ?  
 స్వారాజ్యమొశించు ♦ సదయాంతరంగుండు  
 కవహరిసుఖములఁ ♦ దవలినాఁడె ?

గీ. పూని, త్యాగంబునల్పెడు ♦ పుణ్యమూర్తి  
 లన్నిటికిఁ దెగించినవారె ♦ యగుదురవని  
 గవ్వములఁగాంచి మదియందుఁ ♦ గలగరెపుడు,  
 అసువులనువీడ వెనుదీయ ♦ రవనకమున.

(అంత నేపథ్యమున)

“అమ్మా ! నూతొండ్లుపైబడ్డ ముఁలిముండను—కడపునకన్న  
 ములేగు—కట్టుటకు గుడ్డలేదు”—

మీరా :—(ఆలకించి) నళిని ! పాపమా వృద్ధురాలెట్లుమొఱు  
 పెట్టుచున్నదో—చామ్మ. ఆమెను దీసికొనిరమ్మ.

నళి :—(నిష్క్రమించి, యొకవృద్ధగిత్తుకురాలితోఁ బ్రవేశము—)



నళి :—అమ్మా ! ఈమె శతవృద్ధ—నేడో, కేవలం రాలయన్న పండు.

వృద్ధు :—అమ్మా ! నూజేండ్లపైబడ్డ ముసలిముండచు—నీకు పున కన్నములేదు కట్టుటకు గుడ్డ వేదు.

మీరా :—(ఆదానతో) అవ్వా ! నీవు విచారించకుము. నీకు జీవితాంతమువరకు నువ్వు వస్త్రానుల నొసంగుదును.

(అకస్మికముగఁ బెరగి)

“కొట్టుడు—పట్టుడు—పొడవుడు.”

మీరా :—ఆఁ; ఁఁ; ఏమది ? ఎవరది ?

నళి :—(ప్రక్కకుఁజూచి, భయముతో) అమ్మా ! అమ్మా ! ఇంకేమున్నది ?

మీరా :—ఏమి ? ఏమి ?

నళి :—(ప్రక్కకుఁజూపుచు) కొంపముని గిరిది; మహారాజుగారిటు వచ్చుచున్నారు. విచ్చగాండ్రగంధతిని బట్టుకొని కొట్టిదిట్ట నాజ్ఞాపించుచున్నారు

వృద్ధు :—(భయముచే వడఁచుచు) అమ్మా ! అమ్మా ! నా గతి యేమి ?

మీరా :—అవ్వా ! నీకు భయములేదు—మహారాజుగారు వృద్ధురాలినకు నిన్నేమియుఁ జేయరు.

(అపుడు రాణాయు సుగుణాబాయియుఁ బ్రవేశము)

సుగు :—సోదరా ! అంతిపురమును సత్రముగాఁదల చి, లో నంబ్రవేకించినందులకు వాఁకిఁ దగినశాస్తియే జరిగినది. ఇక్కడ నిడ నొకముసలిముండ మిగిలియున్నది. దీనినిగూడ శిక్షింపవలయును. (సమీపించి) ఛీ ! ఛీ ! ఈముండదగ్గఁగంపు ! చెడుకంపు ! ఇట్టి వారిని శుద్ధాంతఃపురములలోఁ బ్రవేశపెట్టుటా ?

కుంభు :—అక్కా ! నీవు శాంతిఁపుము—ఈ యవినీతికార్యము నంక మొనెంతును—నుండి ముసలిదానికి బుద్ధిచెప్పనిమ్ము.

మీరా :—(వృద్ధురాలి కష్టనిలువఁబడి భగవంతుని దేశించి యనగా) సే వీచమఁదారా! ఆర్తత్రాణపరాయణా! పాండురంగా!

గీ కాళ్ళ పగవు—శతవృద్ధ— ♦ కంఠు లేవు  
కూడుగుడ్డల దొరకమి ♦ మాడుచుండె  
బిలిచి నస్త్రావికములీయఁ ♦ దఁచినంతఁ  
గోపమున నాధుఁడరుదెంచి ♦ కొట్టనుండె.

దేవా ! ఆమె కెవ్విధమైన బాధలు గలుగకుండఁ గాపాడి సార్థకనామఁడవు గమ్ము.

కుంభు :—(కోప మతో) ముసలిమఁడా ! నీవెందుల కంతః పురములోనికి వచ్చితివి ?

వృద్ధు :—(వడఁచుచు) బాబూ ! బాబూ ! అమ్మగారు—పిలిపించి—నా—ను.

కుంభు :—(మహోగ్రుండై)

శా. ముండా! ఏమిటికట్లు ప్రేరెదవు? ను ♦ పూజ్యంబుసాధంబు; మాయండుంజేరఁగ సాహసంబాదవెనే? ♦ అత్యంతదౌర్భాగ్యవైచండాలత్వముతోడ నుండియును రా ♦ జాస్థానముంజేరెదే? ఖండింతుఁగద! నీదును స్తకము నే ♦ శౌర్యంబు దీసింపఁగన్.

సుగు :—సోదరా ! మాటలతోఁ గార్యము లేదు—కాయశుద్ధిని జేయుము.

మీరా :—వదినగారూ ! వృద్ధురాలినిగొట్ట—

కుంభు :—(అర్ధోక్తిలోనే కోపముతో) నీపూకొనుము. (వృద్ధురాలిని) ఓసీ ! ముష్టిముండా ! బా లేందుప్రభాజాలమయినఁ బ్రస

రింపవీలు లేని చిత్తూరురాణివాసమునఁ బ్రవేశించితివా? (అని కొట్ట నుద్యమించుచున్నాడు.)

వృద్ధుః—బాబూ! బాబూ! ఆమ్మా! రక్షింపుడు-రక్షింపుడు—అపరాధము—దిక్కచూలిననీనను..

మీరా :—(వృద్ధురాలి కష్టగానిలవఁబడి) మహారాజా! ఈమె ఈ వస్త్రములనీయఁగోరి నేనేపిలిపించితిని ఆమె నిరపరాధ. దోషము నాది. నన్నుశిక్షింపుడు.

సుగు :—(కోపముతో) సీకుమాత్రము తప్పురా? మంసీ మసలిముండకు బుద్ధిజెప్పనిమ్ము—సోదరా! ఊరికుందువేల? కత్తిచే నా వృద్ధురాలికుక్తుకను దగనఱుకము.

వృద్ధుః—(భయముచే వడ కను) అయ్యో! అయ్యో!

మీరా :—(భరనవలోకించి) నాథా!

ఉ. అర్థులమీఁదఁ జూపదగు ♦ నా? భవదీయపరాక్రమంబు; పృ  
త్యర్థులడాసి యుద్ధనను ♦ యంబునఁజూసిన జెల్లుఁగాక; సం  
వర్ధిత భూరిభూజముల ♦ వ్రక్కలుసేయు ప్రభంజనండు తా  
నర్థిచెకల్పునే తృణల ♦ తావళులక! మదినూహసేయుమా?

కుంభు :—(కోపముతో నామెను బ్రక్కకుఁదోసి) నీపూర కుండుము. నీకలంబునఁ జిత్తూరు శుద్ధాంతఃపురము సత్రిముగ్ధమాటి పోవుచున్నది. ముందీవృద్ధురాలినిదండించి పిమ్మట నిన్నుగుఱించి యాలోచించెదను. (అని వృద్ధురాలిజట్టు నొక చేతఃబట్టుకొని, వేటొక చేతఁ గత్తిఁబూని)

మ. అతులత్మాతల నాధుగేహమున నీ ♦ వాహా ప్రవేశింపఁగా  
మదిలో సాహసమూనినావె? సరిసి ♦ పాణంబులిప్పట్ల; దు  
ర్గతిపాలౌదావటంచెఱుంగవసిచేఁ ♦ గంఠంబు లుంఠించి, ని  
ర్గతి కోపాన్వితచిత్తమూనెదను, రా ♦ కానీ! యిదే చుమ్యనన్.

(అంత వాకస్మికముగా నేపథ్యమున—)

గీ॥ “ భద్రదంతావలం బొండు ♦ బంధములను—

పూని ఛేదించివివశయై ♦ పురములోని

ప్రజలః బదతాడనంబున ♦ రాయుచుండెః

దెల్పుఁడీ వార్త వేగఁ బా ♦ ద్ధిపున కిపుడు ”—

కుంభు :— (వృద్ధురాలినివిడిచి తొట్టుపాటుతో) ఆ— ఆ—  
నదిపుటేచుఁగుచుకు బిచ్చిపట్టినదా?— ఆక్కా! ముందు నేను పోవు  
చున్నాను—దానిని బట్టుకొనుటకుఁ దగినప్రయత్నము లొనరింపవల  
యును—(నిష్క్రమించును)

సుగు :—(స్వగ) ఈ ముండను నటికినపిమ్మటఁ గంచుకి యా  
వార్తను జెప్పురాదా?... ఈ ప్రయత్న మిప్పట్ల విఫలమయినది.  
క్రొత్తకల్పన జేసి యీ మీరా సంతిపుఁనుండి వెడలఁగొట్టుటకే  
చూచెదను. (నిష్క్రమించును—)

మీరా :—(పైకిఁ జూచి) అహో! రంగా! నీ నీలలు దురవ  
గాహములు! నీ చర్యలత్యద్భుతములు! ఈ వృద్ధురాలి కత్తుకవైబడ  
నున్న కత్తిని దప్పించితివి.

వృద్ధు :—అమ్మా! ముష్టిముండనగు నా మూలమున నింత  
గండరగోళ మీల?

మీరా :—వెట్టిదానా! నీవు భయముకగుము. కరుణామ  
యుండగు నా పాండురంగఁకు నిన్ను సంరక్షించినాఁడు—రమ్మ—అవలి  
గదిలోఁగల వస్త్రావకములొసంగి—నిన్ను సాగనంపెదను.

వృద్ధు :—అమ్మా! నాకు వస్త్రావకములు వలదు—నన్నుఁ  
జోనిండు—మరల మహారాజుగారువచ్చిన నా కాయువు మూడును.

మీరా:—అచ్చా! నీవు భయపడక నా వెంటరమ్మ.

(ఇగువురు నిశ్చయమగును.)

జేన వ్రాలును.

మూడవ రంగము.

ప్రవేశము—నానీ

నానీ:—(తనలో) నిన్న పద్ధాంతఃపురములోనికి బిచ్చగాండ్రను  
ప్రవేశపెట్టినందులకే—నాహారాశావారు మహోగ్రుణై వారి నెల్లరను  
జావబాదిరి—మరల నేడిదేమి? పిచ్చిపిచ్చి చూలను బాడుకొనుచు  
దేవిగారు—తాను రాజమహిషినన్న జ్ఞానము సుంతయు లేక—అలయము  
లోని కేగుట? భజనసేయుటకవచ్చిన సోమదత్తుడ డామె గానమున  
కచ్చెరువంది మొక యమూల్యరత్న హారమును గాచుక గా నొసంగుట?  
బాగు బాగు! ఈ విషయము నుగుణాబాయి యీలకించినచో దప్పక  
రాణావారికి జెప్పి యీమె సీ పర్యాయ పూతఃపురమునుండి సాగనంప  
గలదు... .. కానిమ్మ... .. (ముందు జూచి) అదిగో! ఆమె యీ  
వైపునకే వచ్చుచున్నది. మొన్న బిచ్చగాండ్రనార్త చెప్పినందులకే  
నాకొక హారమిచ్చినదీమె! నేడీ వార్తను దెలియజేసిన నింకేమి  
కానుక నొనగునో!

(అపుడు సుగుణాబాయి ప్రవేశము—)

సుగు:—ఏమే నానీ! విశేషములేమి? నిన్న నా వృద్ధురాలికి  
మీ యమ్మగారు వస్త్రదాన మొనరించిరా?

నల్ల :—క— అందులకు లోకేమి ? ఆ ముసలిముండ లేచినవేళ వంచిది—నమయమునకే పట్టపులేను గు ప్రజలపై బడి చెలరేగినదని కించుకీ యటచిరాడు—లేకున్న మహారాజుగారి చేతులమీదుగా యమలోకమునకుః బోయియుండెడిది.

సుగు :—నేటి విశేషము లేమి ? మీ దేవిగా రుదయమునకే, పాటలు పాడుచు భజనమందిరముం బ్రవేశించిరి. ఆటంగల పురుషు లెవ్వరు ?

నల్ల :—(మిన్నకుండును.)

సుగు :—సం దేహించకుము—ఉన్నదున్నట్లు వచ్చిపుము—నీవు తిరువాత నా గదికివచ్చిన నీకు మంచికానుక నిత్తును.

నల్ల :—అమ్మా ! మా దేవి భజనమందిరములోని కేగివపుడు అట సోమదస్తుడను వణిజుడున్నాడు

సుగు :—వాని రాకకుః గారణము ?

నల్ల :—దేవియొక్క యపూర్వగాన మూలకించుట—ఆతడు వెలగట్టరాని రత్నహామిం డామెకుః గానుకగా నమర్పించి, వెడలి పోయినాడు.

సుగు :—మీ దేవికా ? రత్నహామి కనుకా ?

నల్ల :—అగును.

సుగు :—(నిమిలితనేత్రయై యాలోచన మభినయించి) నళినీ! ఆమె యా హార మేమిచేసినది ?

నల్ల :—మెడలో ధరింపలేదు—మందిరములోగల పాండురంగ ప్రతిమ కలంకరించినది.

సుగు :—నళినీ ! నీవు నా కొక యువకారము నేయవలయును

నల్ల :—సెలవిండు.

సుగు :—తప్పక చేయగలనని బాసచేయుము.

నళి :—చిత్త మట్లే.

సుగు :—నీవుపోయి మీ దేవి చూడకుండి న హారమును దెచ్చి నా కీయవలయును. ఆమె కెఱుగవడఁగూడదు.

నళి :—అమ్మా ! మీ రిక్కడ నేయుండుండు— నే ను దు నిము సములలో దానిం గొనివచ్చెదను.

సుగు :—చుచిది—పోయిరిమ్ము—నచ్చు పుడు మీ దేవి యేమి చేయుచున్నదో కనిపెట్టుము.

నళి :—చిత్తము—(నిష్క్రమించును )

సుగు :—(స్వగ) ఇన్ని దినములకు నా యత్నము ఫలించినది. నే నీ రత్నహారముతో నొకచిత్రనాటక మాడెదను. మీరాబాయి కాయువయినఁ జెల్లవలయును—లేదా ? అమె చిత్తూరు పాలిమేరల దాటి పోవలయును - ఈ రెండింటిలో నొకటి తప్పదు - సోమదత్తునికి మీరాబాయితో సంబంధమున్నదని చెప్పటకు నా కీ హారము నిదర్శనముగ నుపయోగపడఁగలదు - (ముందుఁ జూచుచుండును )

(అంతఁ గొంతసేపటికి రత్నహారముతో నళిని ప్రవేశము.)

నళి :—అమ్మా ! చూచితిరా ? ఈ హారమునకు వెలఁగట్టుట కేఁకి శక్యము ? (ఇచ్చును.)

సుగు :—(పుచ్చుకొని తనలో నంతోషముతో) మా సోదరుఁ డిదివరలో దీనిం జూచినాఁడు. క్రయమునకు. దన కిష్టమి సోమదత్తుని గోరినాఁడు ఆతఁడెప్పుడక వేరొకటి తెచ్చి యర్పించుకొ నెదనని బదులు చెప్పినాఁడు. (ప్రకా) నళినీ ! మీ దేవి ఏమిచేయుచున్నది ?

నళి :—అమ్మా ! క్రొత్తఁగాఁ జెప్పవలయునా ? ఎప్పటిచర్యలే మందిరమునఁ గూరుచుండి యొడిలో రంగని విగ్రహముఁ జెట్టుకొని ముద్దులాడుచున్నది.

సుగు :—(తల పంకించి) సరే నీ వికబామ్మ తరువాత నన్ను గెలిసికొమ్మ - ఈ విషయ మెవ్వరికీ జెప్పవలదు.

నళి :—చిత్తము—(నిశ్చలమవుచును.)

సుగు :—చేరేక. దడయరాదు - ఈ రత్న హారము ను రాజాకు జూపింతును - మీరాబాయి తన్మయత్వముతోఁ దన మందిరమునఁ గూరుచుండి ప్రలాపించుచుండును - సోదరుని వెంటబడికొనివచ్చి మీరమున నిలువఁబెట్టెదను. ఆతఁడా పలుకల నాలకించి - నిశ్చయముగ నామె కరపురుషునితోఁ బ్రసంగించుచున్నదని భావింపఁగలడు. అపు డామెకు శిరచ్ఛేదము—నా కాన్దము !

(నిశ్చలమవుచును )

తెర పడును.

నాల్గవ రంగము—శయనాగారము

(ప్రవేశము—రాజాకుంభుడు)

కుంభు :—(స్వగ) అక్కటా ! ఏ యలజడియులేక - ప్రళాంత మయమయిన శుద్ధాంతఃపురమున నెట్టిచిక్రవిచిత్రసంఘటనము లుదయించినవి ! కొఱవితోఁ దల గోకికొన్నట్లు - కోరి తెచ్చిపెట్టుకొంటిని భార్యను - ఈమెవలన సుఖము రవ్వంతయులేదు - మీదుమిక్కిలి సౌందర్యవతియగుటచే నామెం గాంచినాతనే - నాకు మదనసంతాప మినుమడించును. అద్దానిం బాపుమని యామె నెంతబ్రతిమాలినను - లాభ మావంతయునుండదు. ఇంక నామెతో వేగఁబయ్యెట్లు ? అడవి



గాదిన వెన్నెలవలె నా జన్మనమ్మి గడచిపోవలయునా? (అలోచన మభినయించుచున్నాడు.)

(అప్పుడు తొందరగా సుగుణాబాయి ప్రవేశము.)

సుగు :—మిటివా? సోదరా! పింటివా?

కుంభు :—(ఉలుకుపడి) ఏమిది?

సుగు :—(విషాద మభినయించి) అయ్యో! ఇక నేనున్నది? పండువంటి కులము పాడుమీరావలసిన గళంకితమయినది.

కుంభు :—అక్కా! మరల నెవ్వరిననున నంతఃపురమున బ్రవేశపెట్టినదా?

సుగు :—(నోరు నొక్కకొనుచు) ఎట్టి యింకీర్తి వాటిల్లినది! నీ వీ విషయమునువిన్న చామెను ముక్కముక్కలుగ తరిగి కాకులకు గ్రద్దలకు నెగురవేయకుందువా?

కుంభు :—అఁ అఁ మీరా యంతఃశిక్షకు బాత్రురాలా?

సుగు :—పాత్రురాలగునో, కాదో నాకు తెలియదు. ఆమె చేసినపనియిది. ఈ యూలోగల సోమదస్తుండనువాడీ రత్నహారమును - (ఇచ్చి) హరహరా! నా నాలుక వేయచీలికలుగాను! చెప్పటకు నోరు రాకున్నది.

కుంభు :—(హారముగజూచి ఆశ్చర్యముతో) అక్కా! అక్కా! ఈ హారము నీ కెట్లు చిక్కినది? నే నెంతగా నొక్కించి యడిగినను - ఆ నశిజుడు నాకు విక్రయించుటకు సమ్మతించలేదు.

సుగు :—సోదరా! నీవు మాటుమాటాడకుము. రమ్మ నా వెంటగమ్ము.

కుంభు :—(త్రముతో) ఎక్కడకు? ఎందులకు?

సుగు :— నీకు సత్యమెఱుంగుటకుఁ గుఱుహలమున్న చా  
 వెంటఁమ్మా. నే నెక్కడికిఁ దీసికొనిపోయిన నీకేమి ? నీవు మాత్రము  
 నాయనుమతి లేనిదే యెవ్విధమయిన సాహసమునకుఁ బూచరాదు.  
 తుదకుఁ బెదవులను గదల్చరాదు.

కుంభు :—సరియే. రమ్మ.

(ఇరువురు నిష్క్రమింతురు.)

తెర | వాలును.

విషవ గంగము—మీరాబాయి మందిరప్రాంతము.

(ప్రవేశము—సుగునాబాయి—కుంభుడు.)

కుంభు :—అక్కా ! నీ చర్య చాకు దురవగాహముగానున్నది.  
 ఈ యర్ధరాత్రమునఁ జేడటినో నన్నీ మందిరప్రాంతమునకుఁ గొనివచ్చి  
 తినేసే ?

సుగు :—సోదరా ! వ్యాఖలమనస్కుడవు గావలదు. గట్టిగా  
 మాటలాడకుము - అడుగుల చప్పుకుగాకుండ మెల్లగా నీ మందిరకు  
 డ్యము వానుకొని నిలువఁబడుదుము - రమ్మ

కుంభు :— (మెల్లగ) అక్కా ! ఈ మందిరములో నివుడెవ  
 రున్నారు ?— మీరాబాయి యిపు డిందు శయనించుటలేదా ?

సుగు :—సోదరా ! నీ చేతికిచ్చిన రత్నహారమును సోమద  
 స్తుడు మీరాబాయి కిచ్చివాడు—అమె వానికి లోఁబడి యిపుడీ మంది  
 రమున... ..విను- విను - పెదవులఁ గదవక - మెల్లగ వినబడుచున్న  
 వారి సంభాషణ మాలింపుము.

కుంభు :—(నివ్వెఱపాటుతో విచట నభినయించుచు.)

(అంత మందిరాంతరాభ్యుగమున మీరాబాము.)

“మనోహరా! రిమాత్ర - ఒక్క ముద్దియ్యూ - తనివివీర నన్ను  
నీ కౌగిటఁ జేర్చికొమ్ము”

కుంభు :—హా మీరా! మీరా! (ఉదేకముతో) అక్కా!  
అక్కా! చాలును - బోధపడినది

(అంత మరల నేపథ్యమున.)

“అయ్యయ్యా! నీవియోగము నాకు దుస్సహము”.

కుంభు :—హా మహాపాతకీ! రాక్షసి! మీరా! సుప్రసిద్ధము—  
అతిపునీతమునగు సుక్షేత్రీయకులమున నీ నెల్లుజచ్చించితివి? పతివ్రతా  
శిరోమణులను బ్ర వించిన భరతమూత చండాళి వగు నీ కెట్లులాశ్ర  
యమిచ్చినది? కళంక మెఱుంగని చిత్తూరు రసపుత్రనద్యశము నేడు  
నీ సంబంధమున మాలిన్యముబొందినదే! పాపాత్మకాలా!

నిరుపమాన సౌందర్య తేజోరాశిః నియు సస్థానతివనియుదలచి  
నా కానంద మొనఁగూర్చునని నిన్నుఁ గోరివరించినందులకిదియూ ప్రతీ  
కారము? దుష్టురాలా! నీవు భక్తురాలవన్నమాట మిధ్యగాదా?  
నీకు వైరాగ్యమెక్కడిది? అబ్బా—అబ్బా—తిలంచినంతినే గుంటలు  
బద్దలగుచున్నవి... .. అక్కా—అక్కా— మెల్లగా నన్నుగొని  
పోయి శయసాగారమునఁ జేర్చుము ఆతుచ్చురాలిని జత్కారువిడిచి  
యీక్షణమునందే పోవునట్లులాక యాజ్ఞాపత్రమునువ్రాసి యందఁ  
జేయుదును. అంతవఱకు నాకు శాంతియుండదు. అబ్బా—తిలతిరుగు  
చున్నది. ఒడలు వడలుచున్నది. నాభుజమును బట్టుకొనుము.

(సుగణాబాయి రాణానుదీసికొని పోవును)

తెర వ్రాలును.

ఆటవరంగము—శయనాగారము.

(మీరాబాయి లేచి కూరుచుండగా, నీనిచ్చెనిలువ బడియుండును.)

మీరా :—నన్నీ! ఈయగ్ధరాత్రీ సమయమున నిటకేలవచ్చితివి? నీహస్తమునందలి లేఖయేమి?

నన్నీ :—దేవీ! సుగుణాబాయమ్మ నిశ్చించుచున్ననన్ను లేపి, రాజాజ్ఞగాఁ బలియజేసి, నీలేఖ నీచ్చిరమ్మని పుత్తెంచిరి (ఆని లేఖ నిచ్చును.)

మీరా :—(లేఖంబుచ్చుకొని విప్పి)

“మీరా!

నీవు వాచాస్మిరాలివి—సుక్షత్రియవంశమునఁ దప్పబుట్టితివి—నీయునికి పుట్టినింటికిని మెట్టినింటికినిగూడ నపకీర్తింగలుగఁజేయును. అద్వితీయ సౌందర్యవతివిగదా నన్ను సంతోషపెట్టలేకుండువాయని నిన్నుఁ జేపట్టి వుచింపబడితిని. నీకును సోమదత్తునకునుగల సంబంధమును నేను గన్నలారఁ గాంచితిని. అన్యులపై నీకభిలాషయున్నది కాని, నిన్నుఁ వికరణశుద్ధిగాఁ బ్రేమించినభర్తపైలేదు—ప్రాద్దుపాషుచుటకుఁబూర్వము నీవు చిత్తూరువిడిచి నీయష్టానుసారముగఁ బొమ్ము. స్త్రీహత్య మహాపాతకమనితలంచియు నాదినుండియు నీయపూర్వ సౌందర్యంబునకు ముగ్ధుడనగుట చేతను—నిన్నుఁ జేతులారఁజంపుట కంగీకరింపకుంటిని—లేకున్న మదీయ ఖడ్గధారకు నిన్ను బలియాయ నలసినదే! నీకిత నా దర్శనము దొరకడ—నీవు చిత్తూరులో నీజన్మ మధ్యమున గాలిడరాదు.

ఇట్లు .

కుంభుడు”

నళి:—(కన్నుల పురుగుచును)

మీరా:—(దుఃఖించుచు) హా! తిండి! నంగా! కేవల పాపముచేసితిరి? నారలన నేయిరాధముగలిగినని? ఎనిగియు నదేమిక్రమో! సింగరాస్త్రానై యపకిగ్గివేపొందు నున్నాను! దా! నాడు తండ్రి నన్ను దుశ్శీలగా శంకించినాడు—ఇప్పుడు కేవల పెండ్లియాడినభర్త యనుచునానించి గూఢియై విఫలించినాడుగాకేకర్త వ్యము? గాధురొక్కవరి ననన్గించి గానిగోస్వీమును స్నేహించు కొనుటకయిన ననకాశము లేకుండ బోయినదే!... ప్రభూ! పండుగ నాథా! ఆదిని నిశ్చయించియుంటే నమృసి కీషన్లు కంగీకరింప లేదు—కారణాలిరముచే విరాహమునను—ఈ నాశిగిగ మింతని ఆకు బవిత్రిమే! ఇద్దా ని నీకొలుకే భద్రముగ నుండితిని. అరాధనాశిత పుష్పమువలెనున్న మదీయదేహమును నీవే ముట్టవలయును కనుక నీయర్ధరాత్రముననే గాధునియాజ్ఞను దలచి దాల్చి యీ మంతిపురికి పొండురంగ పాదారవిందములగు భజించుచు మార్గముబట్టి పండరిం జేరఁబోయెదను అక్కడ నీ కీశనువు సమర్పించెదను.

నళి:—అమ్మా! ఏమి యీసాహసము! చూడుము. ఆగన మునఁ గాఱుమబ్బులు దయించినవి అంధకారము నల్లకలఁ గ్రమ్ము కొనియున్నది. తెరువయినఁ గంటికగపడదు ఇట్టిసమయమున నబల వగు నీవొంటరిగఁ బోయెలవా?

మీరా:—నళిసీ!

గీ॥ తల్లియును దండ్రీయును దాత ♦ త్రాతవేత

గురుఁడు దైవంబు హితుఁడు సో ♦ దరుఁడు నగుచుఁ

బాండురంగఁడే యెపుడు నా ♦ యంశమండఁ

దోడు నీడేల? వెలుగేల? ♦ తొడవులేల?

నళి:—(స్వగ) ఆహా! నిశ్చయముగా నీమే పరమభక్తురాలు— దేవతాస్వరూపిణి! పాడుముండయగు నుగ్రాణాబాయితో నేకీభవించి

రత్న సురముచు దొంగిలించి యామె కిచ్చితిని. అమె దాని వాధారముగా గొని యీమెయెడల నేరావోపణ మొనరించియున్నది బాపమంతయు నాదే!

మీరా :—నభినీ! నేను నా తండ్రిగారి భవనమునుండి కొని తెచ్చిన వెండిబంగారునగలనేకములీ మందిరముననున్నవి నీవు వానిని పీసికొనిపోము. మందసములందుఁ గ్రొంగొత్త చీరలున్నవి—నీవు వానిని బట్టుకొనిపోము కట్టుకొనుము—నా కేమియువలదు—నేటికి నా బంధములు విడిపోవునని భూసలింగల పేదజనులలో నే కొకతె ననుతిని నా! పాండుగంగని పతిమ యొందున్నజాలును—నీవుమాత్రము నా యందు గయ్యించి నా నాధుని దర్శించి—

సీ॥ కలనైన, లేక యా ♦ టలనైన నన్యుల

నెరను దలంచుటే ♦ నెఱుంగననుము

త్రికరణంబుల నీశుఁ ♦ బ్రేమించియుంటచే

భక్తిభావబునఁ ♦ బ్రబలితనుము

తుచ్చమాకాశుంబు ♦ నిచ్చజేయమిదన

కోర్కు లీడేర్పలే ♦ కుంటిననుము

అవిదీతికార్యంబు ♦ లాచరింపక, నదా

సత్పథంబులబట్టి ♦ చనితిననుము

గీ॥ విశిష్యంబున నవవాదు ♦ పృథ్వీనాకుఁ

గలిగెననిచెప్పి; నా నాధు ♦ లలితపాద

పద్మయుగళంబునకు మ్రొక్కి ♦ స్వాంత

మందు దాని మరువకుంగు ♦ ననుము నీవు

ఇక నా కనుజ్ఞయిమ్ము—పోవుచున్నాను.

నభి :—(దుఃఖించుచు) హా తల్లీ! తల్లిదండ్రులున్నారు—చెలి కత్తె లెందరోయున్నారు—వా రెవ్వరికిఁ జెప్పకుండ నీ నిశీధనమయ

మున నొక పూతికపుల్లయ్యున జేసెంబట్టుకుండ బయ్యమి నీవు పోని  
 యుగా? ఎంతపాప మెంతపాపము!

మీరా:—(మందహాసమునరించి) నన్నీ!

నీ! పండరీనాథుని ♦ భజన కేగుచునుండ

నత్తమామల చూడ్తు ♦ లండనేల?

విశలదేవు కీర్తి ♦ వినుతింపజోపుచు

నన్నదమ్మల బ్రశ్న ♦ లడుగనేల?

కస్తూరిరంగని ♦ గర్గించెడలుచు:

దల్లిదండ్రుల చెంత ♦ దడచునేల?

శ్రీనల్లభుని భక్తి ♦ నేనింపజోగుచు

సందేహములతోడ ♦ నమయి కేల?

గీ! జగదుగొంతులు విడగాడి ♦ స్వాతిమండు

“స్వామి! నన్నీలు! నన్నీలు!” ♦ ప్రేమతోడ

ననుచు బాడుచు నాడుచు ♦ నరుగరాదె?

తోడు నీడెల? ధనమేల? ♦ తొడవులేల?

అమ్మా! నళినీ! నాకిడ సెలవు—(నిష్క్రమించును)

నళి:—(దుఃఖించుచు) అయ్యయ్యా! తుచ్చురాలనై - నుగు  
 గాబాయి యొసంగు లంచముల కాశించి యెంతిపాప మొనరించితిని!  
 ఒకవేళ మహాభక్తితో సోమదత్తుడీ సాధ్వికొనంగిన రత్నహారమే  
 గానా యనుమానమునకు హేతువున నిడ నా గతియేమి? నా  
 పాపమునకు నిష్క్రమింపడదుగదా!... .. సరియే—రోగమున కౌను  
 ధమువలె బాపమునకు బాహ్యతాపమే శరణ్యము! నేను మీరా  
 బాయికి విధింపబడిన శిక్షయందలి యధార్థమరసి పిమ్మట మహారా  
 జను సందర్శించి నే నెరింగిన నిజమును విన్నవించెదను. (నిష్క్రమ)

తెర వ్రాలును.

పంచమాంకము సంపూర్ణము.

శ్రీ రస్తు.

# మీరాబాయి

ష షాంక ము.

మొదటి గాథ—

(సౌవేళ ము—సుగుణాబాయి.)

సుగు :—(స్వ) నేడుగదా లబ్ధవిజయనయితిని ! నేడుగదా నాకనంతమగునంతోష షాంకమున నంతరిల్లినది' నేటితో నంతః పురమునకలగిడి వదలి యీనత. మీరాబాయి నిశీధముననే రాణి వాసము వీడిపోయినది. ఇప్పటికి జిత్తూరుపాలిమేరలనుగూడ దాటి పోయియుండును. శని వదలిపోయినది. ఇక గాఢ హాయిగా నిద్రపట్ట గలను. (మీరానుద్దేశించి) ఓసీ! మీరా! ఇప్పుడైనను గ్రహించి తివా సుగుణాబాయియొక్క సామర్థ్యము! పులిమీనములతో ను య్యాల లూగనారంభించితివి. తుదకు నీవు త్రవ్వకొన్నగోతిలో నీవే పడితివి. మహారాజుగర్భమున చుద్ధవించియు జిత్తూరురాణాను శేష త్రియు—నావిరోధముకతమున నేడిట్టి యిడుమలఁ గుడుచుచుంటివో! పలుమారులు మెల్లఁగఁజెప్పఁగావంటివికాను—పాడుభజనలు మాను మనఁగా—శ్రీ రంగసేతులు నుడివితివి. నీరుచండి వెడలఁగొట్టబడిన నీకిప్పుడేదేవుడు తోడ్పడునో చూచెదఁగాక! (ఇంచుకనేపాగి) కారణ మేమియో సరిక నూహింపఁజాలను—కాని—రాణా మిక్కిలి చింతా క్రాంతస్థాంతుడై యున్నాడు. ఆమెవలనఁ జనకుఁగలిగిన యశఖ్యా



తిరి విచారించుచుండరోవు!... (ప్రక్క నుంచాచి) పుట్టాసింగు గాజనం దర్శనమునేసి యిటు వచ్చుచున్నాడు. వానినడిగిను గొన్నిటము ములు తెలియఁగలవు.

(అపుడు పుట్టాసింగు ప్రవేశము)

పుట్టా :—(సుగుణాబాయినిజూచి తనలో) ఇదిగో! ఈ సామ ముండ యిక్కడనేమున్నది. పరమభక్తురాలగు మీరాబాయికి స్వర్గ చెప్పించినది. కొంపకుఁ జిచ్చునట్టిదది.

సుగు :—పుట్టాసింగూ! రాణా యవ్వఁడెక్కడ?

పుట్టా :—మందిరములో నున్నాడు—నళినితోను సోమదత్తుని తోను మాటలాడుచున్నాడు.

సుగు :—(తొట్రుబాటుతో) ఎందులకు? ఏవిషయమును గుఱిచి?

పుట్టా :—యదార్థమునుగుఱించి—మీరుపన్నిన కవలతంబి మునుగుఱించి—మీరుచేసిన మోసమునుగుఱించి—తెలిసినదా?

సుగు :—పుట్టాసింగూ! నీవెవరిఁముఖమున మాటలాడు చున్నావో యెఱుఁగుదువా?

పుట్టా :—ఎఱుఁగకేమి? పరమభక్తురాలగు మీరాబాయిని బాధలందఁజేసిన వఁచకురాలికట్టెదుట—భక్తితో మితగాభావించి సోమదత్తుడిచ్చిన రత్నాలహారమును నళినికిలంచమిచ్చి సంగ్రహించిన మోసకత్తెకట్టెదుట—ఊరిలో లేని సోమదత్తుని మీరాబాయిమందిరములో నామెతోఁగలసియున్నట్లు కల్లలవల్కిన మహాపాపాత్మురాలి కట్టెదుట—అహహ—అహహ—అహహ నీయధికార మంతరించినది. అనర్థ మెన్నటికిని దాగదు. నన్నఁబోయి దయానందయోగీంద్రుని జెలుండి విడిపించి తీసికొనిరావలసివదిగా రాణావా రాజ్ఞాపించిరి. నేను పోవుచున్నాను. పశ్చాత్తాపముబాంది చేసిన మహాపరాధము

కొమ్మకొన్నందులకు నళినిని మహారాజుగారు తీసుకున్నారు. కాని యాది నుండియు నాటకచూడించినంతవలకు నీకతి యేమగునో!

సుగు :—(స్వర్గ) ఇత నాకాయువుచూడినది. రాణామొక్క ఘోషమున కెరికాచేల? నామంతచేనే యిప్పుడుమాతంబుని ప్రాణత్యాగ మొనరింతును.

(నిష్క్రమించును.)

పుట్టా :—ఇట్టి కుటిలచిత్తులుండుటచేతనే, భారతావని నాగాః టికి స్వీయశక్తి ను గుచున్నది అమాయకురాలగు మీరాదేవి సీమె సాదించినది—మీరించినది—ఆమెచేసిన సత్కృతులను రోసినది. రో యుటమాత్రమేకాదు పుల్లలుపెట్టి రాణామనస్సుంజెఱచినది. అసత్య మెంత కాలముదాగును? అశర్మ మెంతవఱకునిలుచును? రాణాకూశ నేడు నికలచిహ్నుడై సర్వకాలసర్వానన్ధలయిండు—“హామీరా!” యని యామెనే స్మరించుచున్నాడు

(నేపథ్యమున—)

“అయ్యో! అయ్యో! సుగుణాబాయి నూతిలోబడినది”—

పుట్టా :—(ఆలకించి) ఆ-ఆ-నూతిలోబడినదా? సుగుణా బాయియా? (వఱుగిసిపోవును.)

తెర వాలును.

రెండవరంగము.

(ప్రవేశము—విచారగ్రస్తుడై కుంభుడు)

కుంభు :—హా మీరా! మీరా! బుద్ధిహీనుడనై-గర్వాంధ కార ప్రమత్తహృదయుడనై నిన్నుఁ గోల్పోయితిని. ఆపాడుముండ

మాటలను వింటిని. సత్యము విదిలమైనంతనే తన్ను నీనెక్కడగిరి  
తునోయని యామె నూతంబడినది... .. అయ్యో! నీవంటిసాందర్య  
వతి—నిన్నుబాలిన భక్తురాలు—గాకట్లలభించును? అక్కటా! నీ  
దివ్యమంగళః(గ్రహమును గన్నులాగ సంవర్ణించుభాగ్యము నాకు  
లేదా? అబ్బా—బాధ—తాపము—హా! మీరా! మీరా! నీయభి  
బింబమునుగాంచినపుడే కందర్పము నాహృదయములోఁ బ్రవేశించి  
నాడు—స్థిరనివాసమేర్పఱచుకొనినాడు వాడెప్పులచే బోడిమి-  
దుల్పుచున్నాడు (వన్మధునుద్దేశించి) నీరీ మధనా! ఏల నాతో  
వృథావివాదముఁ దెచ్చివెట్టుకొందువు? యజ్ఞనిర్మాణ కళాకళాశాస్త్రమం  
బ్రకటించుకోనలాంగి—నామీరా—ముద్దులమీరా—యుండగా నీయ-  
టలు నాయొద్దసాగురా?... ..మీరా! మీరా! ఏమియు త్వర  
గతినిరమ్ము. తడయకుము మదనుడు గర్వితుఁడై విజృంభించుచున్నా-  
డు. వీనిపోగరుఁ గట్టింపవలయును. ఆలస్యమునీయకుము రమ్ము  
అబ్బా—పిలువగానే రావేమి? నన్నేడ్చింపజూచుటకు నీకిది సమయ  
మా? పోనిమ్ము—మీరా! నీవురాకున్న నేనేమిచచ్చెదను. (ముందు  
నకుఁబోయి) ఎక్కడుంటివి? ఆఁ—ఇక్కడున్నావు! ఏమి నన్నుజూచి  
పాటిపోవుచుంటివా? అబ్బా—నీకింత బెట్టెందులకు? మనమిరువురము  
గలసి పోరాడినగాని—రతిరాజు పరాజితుఁడుకాఁకు ఏమి? నన్ను  
జూచి పాటిపోవుచున్నావా? (రెండడుగులు ప్రక్కకిడి) ఈమూల  
దాగియున్నావా? అహో! ఏమిసీమాయ! మెఱపుఁదీగవలె నొక  
పరి కన్నులకుఁ బూడసూపి యంతెలోనే యదృశ్యవగుచున్నావు!  
ఆఁ—దొరకితివి. ఇంకఁ బట్టుపడితిని— నీ కుసుమకోమలదేహము నా  
బాహువులలోఁ జిక్కినది—నీచెక్కుటద్దములతో నావ్రేళ్లు సయ్యాట  
లాడఁగలవు. నీయధరనుధారసం బాస్వాదించి నాయవరిమిత దాహ  
తృప్తఁ బాపుకొందును. అపుడేమిసేయుదువు? రమ్మా. రమ్ము ముద్దిముత్ర

(అని చేతులుచాచి ముద్దిడుకొనబోయి క్రిందఁబడి) హా! ఏమిది? నామీరా గొంకొగిటలేదా? లేదా? హా మీరా! మీరా! నాయన నీకాగ్రహమా? లేక పరాకా? పాండురంగనియందలి భక్తచే నన్ను మరచిపోయితివా? ఒక్కపరి—ఒక్కపరిచాలును—నీ మనోమోహనవిగ్రహమును నాకుఁజూపుము. చూపవా? నన్నుదుఃఖ పెట్టుట నీకు న్యాయమా? రఁగా! పాండురంగా! నీకింతస్వార్థమెందులకయ్యు? నీవయిన నామెతోఁ జెప్పరాదా? చెప్పి నాకోర్కి పూర్వరాదా?... .. హా! మరచితిని. ముత్తిభ్రమణముచేఁ జలవలించుచున్నాను—నామీరా యూ నిశీధముననే బయలుదేటి పండరికిఁ బోయినదని చెలికత్తెయగు నశిని చెప్పినదిగదా! (స్మృతినభినయించి) అవును తప్పుక యామె పండరిలోనే యుండును. నేనిప్పుడే దయానందయోగిని సందర్శించి, అమ్మహాత్మునితోఁ బండరి కేగదను. ఆలస్యమేల? యోగిపుంగవుం గలసికొందును.

(నిష్క్రమించును.)

తెర వ్రాలును.

మూఁడవరంగము—పండరీపురమునఁ బాండురంగాలయము.

(పవేశము—పాండురంగనివిగ్రహముమోల మీరాబాయి.)

మీరా :—(అంజలిఘటించి) హే దీనమందారా! హేభక్తజనబంధూ! హే కరుణాసింధూ! హే సకలనందనాధి మునిగణ సేవితా! హే బృందారకవందిత సుందరచరణారవిందా! హే దుష్టచిక్షణ శిష్టరక్షణ దీక్షాదక్షా! హే కోటిసూర్యప్రభాభాసితా! హే

మానితాకారా! హే నిర్వాజకృపాలహరీ! హే స్థిరంగా! హే  
రంగా! హే పాపభంగా! హే శుభంగా! హే హిమాం-హిమాచూం  
రంగా! హిమశరంగా!

సీ॥ నీనామపఠనంబు ♦ నిఖిలపాపముచేధ

గణముభేదించు సిం ♦ గంపుగొనగు

నీపదాంబుజసేవ ♦ తాపత్రియాలశ్శల

దావాగ్నిజ్వలార్పు ♦ తిటిజలంబు

ప్రప్రాపునఁపదా ♦ నీకకారణమూచు

వేల్పువాటియందు ♦ వెలయువెల్పు

నీదర్శనం బతి ♦ నిర్మలాస్మృతగోరు

ముక్తిసాధమునకు ♦ మొదటిమెట్టు

సీ॥ త్రికరణంబులచేతను ♦ దృఢతరముగ .

నిన్నె ప్రేమించియుంటిని ♦ నెమ్మనమున

ఒరులు ముట్టంగలేదు నా ♦ యొడలు-దీని

నైక్యమొనరించుకొమ్ము నీ ♦ యందురంగ!

(అనుబంధము—)

(భక్త్యావేశముచే భజనసేయుచు గిందఁబడి స్త్రీణములు విడుచును )

తెర వ్రాలును.

నాల్గవ రంగము—పండరీపురప్రాంతము.

(ప్రవేశము—కుంభుండు—దయానందుడు )

దయా :—మహారాజా! చూచితివా?

మ॥ అదిగో! సంకలి! భక్తబృందమదిగో! ♦ ఆనందమింపొందఁగాఁ  
బదముల్ పాడుచుఁ బాండురంగ ప్రతిచున్ ♦ బ్రాహ్మణువీక్షించుచు  
ముదితోఁ తానాముతోడ నర్చనలు సం ♦ పూజ్యస్థితింజేయు న  
య్యదే! పుణ్యాంచితదృశ్యరాజము; సుఖి వ్యాపారసు శ్చేయమున్!

కుంభు :—మహాశయా! పరమపవిత్రంబై. పుణ్యక్షేత్రంబు  
లలో నగ్రగణ్యమగు పాండురంగనిలయుచును పండరీపురముం బ్రవే  
శించితిమిగదా! ఇపు డాలయములోని కేగి మీరాబాయిజాడలం  
దెలియవలయును.

దయా :—(మందహాసముతో) నెత్తివాఁడా! భవపాశమునఁ  
బగుల్కొనవలె? పాండురంగసందన్యనముకన్న భార్యాసందర్శనము  
నికత్యంత సంతోషదాయకమా?

కుంభు :—(ప్రక్కకుఁజూచి) ఆర్యా! ఆభజన లేమి? ఆజన  
సమూహము లేమి? - కోలాహలమేమి?

దయా :—(పరికించి) రాజా! ఎవ్వడో యొకపురుషుఁడటు  
పోవుచున్నాఁడు వానిననిగి తెలిసికొనుము.

కుంభు :—(మఁదనుకేగి) అయ్యా! ఆజనసమూహమేమి?  
ఆభజనలేమి? తెలియఁజేసి నన్నను గహింతురా? (వినుటనభిన  
యించి) ఆ-ఏమనుచున్నారు? ఎవ్వ తెయో యొకసాధ్వీమణి పాండు  
రంగనిలో నైక్యమందుటచే, భౌతికంబగు నామెదేహము నూరేగిం  
పుతోఁ దీసికొనిపోయి భూస్థాపితమొనరించుచున్నారనియూ? (దయా  
నందునుద్దేశించి) స్వామీ! దయానందా! ఆస్త్రీమూర్తి యెవ్వరో  
తెలిసికొనవలయును. ఏలకో నాచిత్తము తత్తరపడుచున్నది. త్వరిత  
గతిని రండు.

(ఇరువురు నిష్క్రమింతురు)

తెర వ్రాలును.

అదన నలగము—పొంగి పొంగి అయిపో

(ప) నేశము—మూర్ఖుని పాపము కుంభిరము—పాపములను  
అంతరించుచు నిడుకొనుచున్నాను)

దయా :—(స్వగత) పరమభక్తులగు మీరాబా! నిమగ్త  
జన్మరాహిత్యముల బడయు గల్గినది! నుహమునులకును పడ  
బగు పడమం బొందగల్గినది. పరమేశ్వరునితో స్వచ్ఛమునందుట  
సాధనమౌనులకు వశమా? తక్షణము మోహవిభ్రాంతిగలవలె నిట్లు  
మూర్ఖ మునింగిరాడర.

కుంభి :—(మూర్ఖులీన) హా! మీరా! మీరా! ఇంకెన్న  
బాచుభాగ్యము నాశీదన్యుల చేతు?

దయా :—రాజా! పాపిష్టిలును పాపిష్టియు.

కుంభి :—అయ్యా! దయానందా! నిర్భాగ్యులవగు నా  
కింక నూటలు యెట్లుగలుగును?

సీ॥ నాదుభాగ్యము జీవము ♦ నాదుహృదయ

మైన రాసాధ్య ననునీడి ♦ యరిగనేడు

అమెలేకున్న నేనెట్లు ♦ లవనియందు

బ్రతుకగలవాడ! చెప్పమా! ♦ పరమపురుష!

దయా :—(మందహాసముతో) నాయనా! ఆమె పాండు  
రంగనిలో లీనమయినది. అందులకు నీవు సంతోష మందవలసివచ్చే  
కాని, విచారమందవలసి వేడు. నేనొక విషయమును జెప్పుచున్నాను  
విను. లోకములో నొకనికి నింకొకనికి శాశ్వతమగు సంబంధ మేదము  
లేదు. అందఱకు బంధువగువాడ! పాండురంగుడొక్కడే!... ..  
నాయనా! ఇంకవలకు నీహృదయ మజ్జనాంధకారావృతమైయున్నది





శ్రీ॥ ధర్మరాలనమున రాని ♦ దనసంగాక !  
 సగ్ధలోకేకుమార్పించు ♦ తక్కుధ శ్రీ  
 శ్రీ పురుష బృంహసంహితః ♦ జలగుంగాక !  
 పృథ్వీ గుణధాన్యసమ్మిధి ♦ వెలయుగాక !  
 దయా :—తథాస్తు ! తథాస్తు !! తథాస్తు !!!

పెద వ్రాలురు

షష్ఠాంశము సంపూర్ణము.



